

## مکالمہ بین المذاہب۔ اصول و آداب

حافظ محمود اختر ☆

مکالمہ بین المذاہب ایک قدیم موضوع ہے۔ مختلف ادوار میں اس موضوع نے مختلف انداز اختیار کئے لیکن آج کے دور میں اسے جس قدر شہرت ملی ہے اور جس اہتمام کے ساتھ اس سلسلے میں کام ہو رہا ہے شاید اس سے قبل اس قدر منظم انداز سے بین الاقوایی سطح پر کام نہ ہوا ہو۔ مشرق و مغرب میں لا تعداد تنظیمیں اس سلسلے میں سرگرم عمل ہیں اور مسلمانوں میں بھی خاصی سرگرمی دیکھی جا رہی ہے۔ رسائل و جرائد کے علاوہ مستقل تباہیں لکھی جا رہی ہیں۔ بے شک اسلام ایک امن پسند اور وسیع اقلیٰ کا درس دینے والا دین ہے۔ وہ دوسروں کے ساتھ امن و امان کے ساتھ رہنے کا داعی ہے۔ لیکن قرآن مجید اس سلسلے میں بڑا حساس ہے کہ دیگر مذاہب سے پر امن فضاء قائم کرنے کی خاطر اسلام، مسلمانوں اور ملتِ اسلامیہ کے وقار اور عظمت پر آج چ نہ آنے پائے۔ دوسروں سے رواداری اور وسعت قلب کا رویہ اختیار کیا جائے لیکن اس کا یہ مطلب ہرگز نہیں کہ مسلمان ایسا طرزِ عمل اختیار کر لیں جو اسلام یا مسلمانوں کی بے تو تیری کا باعث بن جائے۔

اسلام کی عظمت اور وقار کو لحوظ رکھنا ہماری بنیادی ذمہ داری ہے اور اگر مسلمان اسلام کی معدودت خواہاں تبییر کر کے اس کی عظمت و وقار کو گرانے کا سبب نہیں گے تو مسلمان ایک ایسے جرم کے مرتكب ہوں گے جس پر وہ بڑی سخت دنیوی و آخری سزا کے حق دار ٹھہریں گے۔ یہ بڑی عام فہمی بات ہے کہ کوئی شخص اگر کسی سے مراسم اور دوستی بڑھانا چاہتا ہے تو اسے اپنی عزتِ نفس، خودداری اور غیرت کی حفاظت کرتے ہوئے دوستی کرنا ہوگی۔ یہ حماقت و نادانی ہے کہ وہ دوسروں سے اپنی عزت خاک میں ملوا کر ان سے اچھے تعلقات قائم کرے۔ یا کوئی شخص کسی کے ساتھ مشترکہ کاروبار کرنا چاہتا ہے تو وہ نادانی سے اپنا کاروبار بتاہ کر دے، اور اپنے کاروبار کو نقصان پہنچا کر دوسروں سے معاشری تعلقات قائم کرے۔ یا کوئی قبیلہ دوسرے قبائل سے پر امن بقائے باہمی کی فضاء پیدا کرنا چاہتا ہے تو اپنے قبیلہ کی عزت کو گرا کر دوسروں سے تعلقات استوار کرنا عقلی مندی نہیں۔ بلکہ حقیقت یہ ہے کہ دوسروں سے تعلقات اسی صورت میں مضبوط ہو سکتے ہیں اور دوسرے آپ کی عزت و احترام کو اسی وقت لحوظ رکھیں گے جب آپ خود مضبوط اور طاقتور ہوں۔ کمزوروں اور خود اپنی عزت کو گرانے والوں کے ساتھ کوئی بھی برابری کی سطح پر دوستی نہیں کیا کرنا۔ عزت اسی کی ہوتی ہے جو اپنی عزت کی حفاظت کرتا ہے۔ انسانی غیرت اور حمیت کا بھی اصول یہی ہے کہ جسے اپنی عزت کروانی نہیں آتی دوسرے خواہ مخواہ اس کی عزت نہیں کیا کرتے۔ گویا مکالمہ بین المذاہب ضرور کیا جائے لیکن دوسروں کی خوشی کی خاطر اپنے دین کی دُور از کارتاؤیلات نہ کی جائیں۔

یہ بات مشاہدے میں آرہی ہے کہ دوسرے مذاہب والوں سے دوستی پیدا کرنے کیلئے اسلام اور دیگر مذاہب کے ایسے مشترک پہلو اور مشترک کے اقدار چیخ تان کر تلاش کیے جا رہے ہیں جو بالکل خود ساختہ ہیں۔ ان تاویلات کے پس منظر میں دوسروں سے مرعوبیت کی بُو واضح طور پر محسوس ہو رہی ہے۔ قرآن مجید اس سلسلے میں بڑا حساس ہے کہ مکالہ بین المذاہب کے عمل میں اللہ کے دین کی عظمت پر آنچ نہ آنے پائے۔ اسلام کی عزت و وقار کو قائم رکھنا مسلمانوں کی بنیادی ذمہ داری ہے ان کیلئے یہ قطعاً روانہ نہیں کہ اپنی زندگی کو آسان اور محفوظ بنانے کیلئے اپنی عزت نفس کو ملحوظ رکھ لغیر ان لوگوں سے دوستی کرنے لگ جائیں جن کے بارے میں قرآن نے واضح طور پر کہا ہوا ہے کہ وہ تمہارے دوست نہیں ہو سکتے۔

مکالہ بین المذاہب کے عمل میں ہمیں جن بنیادی باتوں کو ذہن میں رکھتے ہوئے اپنی حکمتِ عملی تیار کرنا ہوگی ان میں سے ایک بات یہ ہے کہ دیکھا جائے کہ مکالہ کا بنیادی محرک کیا ہے؟ کیا اس کی تحریک کا Initiative مغرب کی طرف سے ہے یا مسلمانوں کی طرف سے؟ حالات و شواہد ظاہر کرتے ہیں کہ مکالہ بین المذاہب کے عنوان سے ہونے والی سرگرمیوں کا محرک اہل مغرب ہیں مسلمان تو دعوتِ دین میں سرگرم عمل ہیں۔ وہ ہر ایک کے سامنے اپنی دعوت پیش کرتے ہیں کیوں کہ یہ ان کا دینی فریضہ ہے جو کسی وقت سیاسی ضرورت کے تحت ہی ادا نہیں کیا جاتا بلکہ یہ ایک مسلسل عمل ہے۔ قرآن مجید میں ارشاد ہے: وَلَتَكُنْ مِنْكُمْ أُمَّةٌ يَذْهَعُونَ إِلَى الْخَيْرِ وَ يَأْمُرُونَ  
بِالْمَعْرُوفِ وَ يَنْهَوْنَ عَنِ الْمُنْكَرِ وَ أُولَئِكَ هُمُ الْمُفْلِحُونَ۔ (۱)

”تم میں سے ایک جماعت موجود رہنی چاہیے جو بھلائی کی طرف بلاقی رہے، جو نیک کاموں کا حکم دے اور برے کاموں سے روکے۔ اسی جماعت کے لوگ فلاج پانے والے ہیں۔“

مکالہ بین المذاہب کے عمل میں مسلمانوں کو یہ بات بھی ہر لمحہ ملحوظ رکھنی چاہیے کہ اس وقت مسلمانوں کو اپنے دین کے حوالے سے متفاہق تم کی صورت حال کا سامنا ہے۔ ایک طرف وہ مسلسل جاریت کا خکار ہیں۔ دوسری طرف اہل مغرب ان کے ساتھ سازگاری، دوستی اور مشترک کے اقدار کی بنیاد پر مل کر چلنے کی کوشش کر رہے ہیں اور اس بات کا ڈھنڈوڑا پیٹا جا رہا ہے کہ تمام مذاہب مل کر چلیں۔ اہل مغرب کے اس روئیے کا ایک نفیتی تجزیہ یہ بھی ہے کہ یوں محسوس ہوتا ہے کہ اہل مغرب مسلمانوں کے بارے میں ایک خوف میں بٹلا ہیں۔ اسلام کو وہ اپنا سب سے بڑا مذہب اور چیخنے سمجھتے ہیں۔ ان کے خیال میں مسلمان کسی بھی وقت ان کی سلامتی و بقاء کیلئے خطرہ بن سکتے ہیں۔ ان کا خیال یہ ہے کہ مذاکرات اور مکالمات کے ذریعے مسلمانوں کو اپنے قابو میں رکھنے کی ضرورت ہے۔ یہ ان کی ضرورت ہے کہ مسلمانوں کے فکری اور فتنی رہنمائی کا رخ اس طریقے سے متین کیا جائے کہ وہ مغرب کیلئے کبھی

بھی خطرہ نہ بن سکیں۔

مکالمہ بین المذاہب کے عمل کے دوران مسلمانوں کو اس قدر سادگی اور بھولے ہیں کہ بھی عظاً جو رہنمیں کرنا چاہیے کہ وہ اس بات کو ہی بھول جائیں کہ مغرب ہمیں ایک طرف جنگی اعتبار سے جاری ہے کا یہاں کرنے ہمیں مفروج کر رہا ہے۔ اور جہاد کو اپنے لئے خطرہ سمجھتے ہوئے جہادی روح کو دبانے کی مسلح کوششیں جاری ہیں: ذرا کئی ابلاغ، بے شمار کتب، پروپیگنڈہ و اثریت کے ذریعے جہاد کو دہشت گردی قرار دے کر اسلام اور جہاد کو بدنام کرنے کی کوششیں بھی جاری ہیں، دوسری طرف عالم اسلام کے معاشری وسائل پر بھی سیاسی اور عسکری ہتھکنڈوں کو استعمال کر کے قبضہ جمایا جا رہا ہے۔ مسلمان ملکوں کے اندر وطنی استحکام کا بھی خاتمه کر دیا ہے۔ مسلمان ملکوں پر فکری و تہذیبی یلخاڑ بھی ہو رہی ہے، اس سب کے ساتھ ساتھ وہ ہم سے مکالمہ بین المذاہب بھی کر رہا ہے سوچنے کی بات یہ ہے کہ آخر اس مکالمہ کا مطلب اور مقصد کیا ہو سکتا ہے؟

اس کے ساتھ ہی مسلمانوں کو فکری طور پر کمزور کرنے کے لیے اسلام پر اعتراضات کر کے ظاہر ایسی فضاء پیدا کی جا چکی ہے کہ مسلمان ممالک کے عوام کی ایک اچھی خاصی تعداد ان اعتراضات سے متاثر کھائی دے رہی ہے اور اسلام کے بارے میں ان کا نقطہ نگاہ خاصاً معدودت خواہاں ہو چکا ہے۔ ان کے ذہنوں پر مغرب کے اعتراضات نے گھیرا ڈالا ہوا ہے۔ یہ بھی کہا جا رہا ہے کہ تمام مذاہب کو پُر امن طور پر رہنا چاہیے اور ایسے رجحانات کی میں الاقوامی سطح پر حوصلہ افزائی کی جا رہی ہے کہ جہاد کو چھوڑ کر امن کی راہ اختیار کی جائے۔ اسی مقصد کیلئے وہ مسلمانوں سے مذاکرات اور مکالمات کے خواہش مند ہیں۔ وہ ایک ایسا اسلام چاہتے ہیں جس میں کوئی انقلابی روح موجود نہ ہو، وہ اسلام کی ایسی تعبیر چاہتے ہیں جس کے نتیجے میں اسلام ان کے نہ ہب جیسا بن جائے۔ وہ تہذیب اسلامی کو اپنے لئے خطرہ سمجھتے ہیں اور مغربی ذرا کئی ابلاغ بھے وقت اس تہذیب کی بنیاد کو کھلی کرنے میں مصروف ہیں۔

مکالمہ بین المذاہب کے دونا صر ہیں ایک طرف مسلمان ہیں اور دوسری جانب غیر مسلم۔ ظاہر ہے کہ نہ ہب کی بنیاد پر ہونے والے مذاکرات میں مسلمانوں کے مقاصد اور ہیں اور غیر مسلم کچھ اور امیدوں سے مذاکرات کریں گے۔ مسلمانوں کا مقصد تو غیر مسلموں تک دین کا پیغام پہنچانا ہے اور غیر مسلموں کے مذہن نظر ان کے اپنے مقاصد ہیں۔ دوسرے مذاہب کے ساتھ رویے کے حوالے سے تین صورتیں ہو سکتی ہیں:

۱۔ پُر امن طور پر ایک دوسرے کا احترام کرتے ہوئے، دوسروں کے معاملات میں خواہ خواہ مداخلت نہ کی جائے۔ ہر ایک کو اپنے اپنے دائرے میں اپنے اپنے نہ ہب پر عمل کرنے کی آزادی ہو۔

۲۔ مسلمان ہر وقت دوسروں کے ساتھ کمکش میں بنتا اور بر سر پیکار اور جنگ میں مصروف رہیں تاکہ دوسروں

کو زیر کیا جاسکے۔

۳۔ دوسروں سے دب کر خوف اور مروعیت کے ماحول میں زندگی گزاریں۔

اسلام تیسرے طرزِ عمل کے خلاف ہے کونکہ یہ اسلامی غیرت و حیثت کے منافی ہے۔ جہاں تک دوسرے طرزِ عمل کی بات ہے اسلام صرف اس کے خلاف تلوار اٹھاتا ہے جو اس پر تلوار اٹھائے اور جو اسلام اور مسلمانوں کے وجود کو ختم کرنے کے درپے ہو۔ اسلام درحقیقت پہلے طرزِ عمل کو اختیار کرنے کا حکم دیتا ہے یہی اس کا طرزِ زندگی ہے۔ دوسرے نمبر کو وہ محض ضرورت کے طور پر اختیار کرتا ہے۔ اور عقل کا تقاضا بھی یہی ہے کہ جو تمہارے وجود کو منانے پر تلاہو اس کے سامنے ہاتھ باندھ کر تو کھڑا نہیں ہوا جاسکتا۔ اسلام میں ایک طرف دینی رواداری ہے، اس کی تعلیمات اور اس کے پیغام میں اس قدر وسعت، گہرائی اور اس بات کی صلاحیت ہے کہ دوسروں کو اپنی طرف بلاتا ہے۔ انہیں اسلام اختیار کرنے کی دعوت دیتا ہے، وہ کفر و شرک سے مکمل طور پر نفرت کرتا اور اس کی ممانعت کرتا ہے۔ اور دوسری طرف وہ لوگوں کو اپنی طرف بلاتا بھی ہے۔ کفر والوں سے یک گونہ تعلق رکھنے کو بھی روا کھتا ہے۔ شرعی حدود کے اندر غیر مسلموں سے تعامل و تعلق کی مختلف شکلیں قرآن نے بیان بھی کی ہیں۔ اس وقت اہل کفر سے تعلق کے بارے میں کچھ ابہام پیدا ہو گیا ہے، اور معاملہ خلط ملط کر دیا گیا ہے؛ اس لیے اس خلطِ مبحث کی وضاحت کی ضرورت ہے۔

اس سلسلہ میں تمام شرعی نصوص کو سامنے رکھنے کے بعد مسلمانوں اور غیر مسلموں کے ساتھ تعلقات کا جو صحیح خاکہ بنتا ہے وہ حسب ذیل ہے:

ا۔ سوالات یعنی قلبی مودت اور ایمانی اخوت و نصرت کا تعلق: یہ صرف ایمان والوں کے ساتھ ہی ہو سکتا ہے۔

قرآن کریم کی آیت: يَا أَيُّهَا الَّذِينَ آمَنُوا لَا تَتَّخِلُوا إِلَيْهِمْ وَالنَّصْرَى إِلَيْهِمْ أُولَئِكَ بَعْضُهُمْ أُولَئِكَ بَعْضٌ وَمَنْ يَتَوَلَّهُمْ فَإِنَّهُمْ إِنَّ اللَّهَ لَا يَهْدِي الْقَوْمَ الظَّالِمِينَ۔ (۲)

”اے ایمان والو! یہود اور نصاریٰ کو دوست نہ بناؤ۔ یہ ایک دوسرے کے دوست ہیں۔ اور جو شخص تم میں سے انکو دوست بنائے گا وہ بھی انہیں میں سے ہو گا۔ بیشک اللہ ظالم لوگوں کو ہدایت نہیں دیتا۔“

اسی طرح آیت کریمہ: يَا أَيُّهَا الَّذِينَ آمَنُوا لَا تَتَّخِلُوا عَدُوِّي وَأَعْلُوَّكُمْ أُولَئِكَ (۳)

”مومنو! (اگر تم میری راہ میں لڑنے اور میری خوشنودی طلب کرنے کے لئے (کے سے) نکلے ہو تو) میرے اور اپنے دشمنوں کو دوست مت بناؤ۔“ ان آیات میں اسی حقیقت کی طرف اشارہ کیا گیا ہے۔

۲۔ دوسرے درجہ مدارات کا ہے۔ غیر مسلموں کے ساتھ مدارات کا تعلق تین درجہ سے رکھا جاسکتا ہے۔

(الف) ان کے شر اور ضرر سے بچنے کے لیے جس کی طرف اشارہ اس آیت میں کیا گیا ہے: إلَّا أَن تَقُوْا مِنْهُمْ  
تُقَاتَةً۔ (۲)

(ب) ان کے اسلام قبول کرنے کی امید پر یعنی اگر وہ اپنی قوم کا سربراہ ہو اور مسلمانوں کے پاس مہمان کی حیثیت سے آیا ہو۔ تو ان تمام صورتوں میں غیر مسلموں کے ساتھ مدارات یا اکرام کا معاملہ کیا جاسکتا ہے۔ البتہ مخفج اپنے ذاتی مفاد کے لیے مدارات جائز نہیں ہے، جس کی دلیل اللہ تعالیٰ کا قول: أَيَتَعْوَنَ عِنْدَهُمُ الْعِزَّةَ۔ (۵) کیا یہ لوگ ان کافروں کے پاس عزت کے خواہاں ہیں؟

(ج) تیسرا درجہ مواسات یا ہمدردی اور بھی خواہی کا ہے۔ یہ حرbi یا برسر پیکار کافروں کے ساتھ جائز نہیں، لیکن اہل ذمہ اور ان کافروں کے ساتھ ہمدردی و غنواری اور مواسات جائز ہے جو مسلمانوں کے درپے آزار نہ ہوں۔ چنانچہ ارشاد باری تعالیٰ ہے: لَا يَنْهِكُمُ اللَّهُ عَنِ الدِّينِ لَمْ يُفَاقِلُوكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ أَنْ تَبْرُوْهُمْ وَتُقْسِطُوا إِلَيْهِمْ۔ (۶) ”جن لوگوں نے تم سے دین سے بارے جنگ نہیں کی اور نہ تم کو تھارے گھروں سے نکلا ان کے ساتھ بھلائی اور انصاف کا سلوک کرنے سے اللہ تم کو منع نہیں کرتا۔“

کافروں سے مدد لینے کا مسئلہ بھی علی الاطلاق حرام و ناجائز نہیں ہے۔ جنہیں کے موقع پر پرسوں اکرم ﷺ نے صفوان ابن امیہ سے مدد لی جبکہ وہ مشرک تھے۔ بنی قیقیاع کے خلاف جاسوی کے لیے متین کیا۔ سفر ہجرت کے دران عبد اللہ بن اریقط سے مدد لی، پھر مدینہ چینچنے کے بعد وہاں کے غیر مسلموں کے ساتھ ایک معاهدہ فرمایا جس میں بقاء باہمی کے اصول طے کیے۔ حلف الغفول کی تعریف کی اور اس طرح کے کسی معاهدہ میں دوبارہ شرکت کے عزم کا اظہار فرمایا، طائف سے لوٹتے ہوئے جیبر بن مطعم کی پناہ اور جوار کو اختیار فرمایا۔ اس سے ضرورت کے موقع پر کافروں کے ساتھ معاهدے کرنے اور پارلیمانی کونسلوں میں کفار کی نمائندگی کا جواز بھی معلوم ہوتا ہے۔ (۷)

درachi شرعی اعتبار سے مکالہ کی تین صورتیں بنتی ہیں:

- ۱۔ مکالہ دعوت الی الاسلام
- ۲۔ مکالہ تعامل باہمی
- ۳۔ مکالہ وحدت ادیان

پہلی قسم تو مسلمانوں کا فریضہ ہے۔ دوسری قسم دنیا میں بقاء باہمی کی ضرورت ہے اور اپنی شرائط کے ساتھ جائز ہے۔ تیسرا قسم جائز نہیں۔

مکالمہ کے جائز اہداف مندرجہ ہیں:

۱۔ اسلام کی حقانیت کے دلائل پیش کرنا

۲۔ باطل کی نشاندہی کرنا

۳۔ شبہات کا جواب دینا

۴۔ مسلمانوں کی تثیت قلب

۵۔ شریعی دعویٰ کو پورا کرنا

مکالمہ اگر دو روزہ زیل اہداف کے پیش نظر ہو گا تو ناجائز ہو گا:

۱۔ کفار سے دستی

۲۔ ادیان کا تقارب

۳۔ مشترکہ ادیان کا ہدف۔ (۸)

کفار سے تعلقات کے حوالے سے قرآن مجید مسلمانوں کو کچھ بنیادی حقائق اور راجہنما اصول ذہن نشین کرواتا ہے کہ ان حقائق کو کبھی ذہن سے نہ کالیں۔ اگر ان بنیادی باتوں کو ملموظ نہ رکھا گیا تو وہ کفار سے مار کھا جائیں گے۔ سورہ المحتمنہ کی کچھ آیت میں فرمایا: ”يَا أَيُّهَا الَّذِينَ آمَنُوا لَا تَتَخْذُنَوْ عَدُوًّي وَعَدُوًّكُمْ أُولَئِاءِ تُلْقُونَ إِلَيْهِم بِالْمَوَدَّةِ وَقَدْ كَفَرُوا بِمَا جَاءَكُمْ مِّنَ الْحَقِّ“ (۹)

اے ایمان والویں اور خود اپنے دشمنوں کو اپنا دوست نہ بناو تم تو ان کی طرف دستی کے پیغام بھیجنے ہو جکہ وہ اس دین حق کا انکار کرتے ہیں جو تمہارے پاس آچکا ہے۔ قرآن مجید مسلمانوں کو خبردار کرتا ہے یہ بات ذہن میں رکھیں کہ وہ تمہارے دین کے مکنر ہیں۔

قرآن کہتا ہے کہ تم اس کے باوجود ان سے چپکے چپکے دستی کی باتیں کرتے ہو۔ اللہ تعالیٰ خبردار کرتا ہے کہ اگر تم نے ان کے بارے میں کوئی ایسا رویہ اختیار کیا جس سے اسلام کی عظمت پر حرف آتا ہو تو تمہاری کسی بھی خفیہ یا اعلانیہ حرکت یا تمہارے ایسے افعال، کسی طرزِ عمل یا تمہارے دلوں میں چھپی ہوئی کسی خواہش سے اللہ مکمل باخبر ہے۔ تمہاری کوئی سوچ، ارادہ یا عمل چھپا ہو نہیں رہے گا اگر کسی نے اس طرح کی حرکت کی تو ایسا شخص راہ راست سے بھٹکا ہوا ہے۔

یہ بات ایک بڑی حقیقت ہے کہ مسلمان جب اپنی دینی عزت اور غیرت کی پرواہ کئے بغیر بھاگ بھاگ کر (جیسا کہ اس وقت دکھائی دے رہا ہے) دوسروں سے پیار کی فضاء پیدا کرنے کیلئے ہاتھ آگے بڑھانے کی

طرف مائل و کھائی دے رہے ہیں اور بعض دفعہ مکالمہ کے شوق میں کچھ لوگ یہاں تک آگے بڑھ رہے ہیں اور اس طرح کی باتیں علی الاعلان کی جا رہی ہیں کہ آخر رسول اللہ ﷺ نے بھی توصل حدیثیہ میں معابرے کی عبارت کے آغاز سے ”رسول اللہ“ کا الفاظ کاٹ دیا تھا۔ بعض مسلمانوں کی طرف سے یہ بھی کہا جاتا ہے کہ اگر مکالمہ کرنا ہے تو پھر عقائد کو الگ رکھ کر بات کرنا ہوگی۔ سوال یہ ہے کہ عقائد ہی تو بنیاد ہیں، اگر عقائد کو الگ کر دیا تو پھر قادیانی اور کتنے دیگر کافر، یہودی، عیسائی اور مسلمان بھی برابر ہو گئے۔ مسلمانوں میں اس طرح کے روچان درحقیقت مستشرقین ہی کی طرف سے Float کیے گئے ہیں، تاکہ اسلامی شخص کی کوئی امتیازی حیثیت باقی نہ رہے۔ جبکہ اسلامی شخص پر استقامت ایک ناگزیر ضرورت ہے۔ اس طرح کا رو یہ اس نفیاتی حقیقت کا اظہار بھی ہو گا کہ وہ باطل کی ساتھ کشکش سے تھک چکے ہیں اور وہ عافیت و سکون کی زندگی گزارنے کے خواہش مند ہیں، اس کا نتیجہ یہ ہو گا کہ مسلمان کسل مندی اور آرام طلبی کی طرف مائل ہو جائیں گے اس کسل مندی کا نتیجہ اور انعام قرآن نے یوں بیان کیا کہ وہ تم پر غلبہ پانے کی کوشش کریں گے۔ سورہ المحتمنہ کی آیت نمبر ۲ میں فرمایا: إِنَّ يَقْفَوْكُمْ يَكُونُوا لَكُمْ أَعْذَابًا وَيَسْطُرُوا إِلَيْكُمْ أَيْدِيهِمْ وَالسِّتَّهُمْ بِالسُّوءِ وَوَدُوا لَوْ تَكُفُرُونَ۔ ”اگر انہیں تمہارے اوپر دستِ حاصل ہو جائے تو وہ تمہاری اس کوتاہی سے ناجائز فائدہ اٹھائیں گے وہ فوراً دشمنی کا مظاہرہ کریں گے وہ اپنے ہاتھوں اور زبانوں سے برے ارادے سے دست درازی کریں گے اور وہ تمہاری اس کمزوری سے فائدہ اٹھاتے ہوئے تحسیں مجبور کریں گے کہ تم بھی ان کی طرح کافر بن جاؤ۔“

مکالمہ میں المذاہب کے دوران ہمیں اہل کتاب کے فکری پس منظر کو بھی ملحوظ رکھنا ہو گا جس کی نشاندہی قرآن نے کی ہے: وَقَالَتْ طَائِفَةٌ مِّنْ أَهْلِ الْكِتَبِ أَمْنُوا بِاللَّذِي أُنْزِلَ عَلَى الَّذِينَ أَمْنُوا وَجْهَ النَّهَارِ وَأَكْفُرُوا أَخِرَهُ لَعْنَهُمْ يَرْجِعُونَ۔ (۱۰)

”اور اہل کتاب کی ایک اور جماعت نے کہا جو کچھ ایمان والوں پر اتارا گیا ہے اس پر دن چڑھے تو ایمان لا ڈا اور شام کے وقت کافر بن جاؤ تاکہ یہ لوگ بھی پلٹ جائیں۔“

نیز فرمایا: وَمِنْ أَهْلِ الْكِتَبِ مَنْ إِنْ تَأْمَنَهُ يَقْنُطُ إِلَيْكَ وَمِنْهُمْ مَنْ إِنْ تَأْمَنَهُ بِدِينِنَارٍ لَا يُؤْذَنُهُ إِلَيْكَ إِلَّا مَا دُمْتَ عَلَيْهِ قَائِمًا ذَلِكَ بِإِنَّهُمْ قَالُوا لَيْسَ عَلَيْنَا فِي الْأَمْمَنَ سَبِيلٌ وَيَقُولُونَ عَلَى اللَّهِ الْكَفِيرُ وَهُمْ يَعْلَمُونَ۔ (۱۱)

”بعض اہل کتاب تو ایسے ہیں کہ اگر تو خزانے کا انہیں بنا دے تو بھی وہ واپس کر دیں اور ان میں سے بعض ایسے بھی ہیں کہ اگر تو انہیں ایک دینار بھی امانت دے تو تجھے ادا نہ کریں۔ ہاں یہ اور بات ہے کہ تو اس کے سر

پر عی کھڑا رہے، یہ اس لئے کہ انہوں نے کہہ رکھا ہے کہ ہم پر ان جاہلوں (غیر یہودی) کے حق مار لینے کا کوئی گناہ نہیں یہ لوگ باوجود جانے کے اللہ تعالیٰ پر جھوٹ کہتے ہیں۔“

قرآن مجید کی آیات اور نبی کریم ﷺ کی سیرت طیبہ کو اگر ساتھ ساتھ رکھ کر مطالعہ کیا جائے تو یہ بات واضح ہوتی ہے کہ قرآن مجید مسلمانوں پر یہ بات واضح کرتا ہے کہ کفار اسلام کے بارے میں یہ زبان ہیں، وہ ہمارے خیر خواہ نہیں ہیں بلکہ وہ چاہتے ہیں کہ ہمیں بھی دین سے ہٹا کر اپنا ہمتوں بنا لیں۔ لہذا انہیں کبھی بھی اپنا دوست نہ سمجھنا چاہیے، اللہ تعالیٰ کافرمان ہے: لَا يَتَحِلُّ الْمُؤْمِنُونَ الْكُفَّارَ إِنَّمَا مِنْ دُونِ الْمُؤْمِنِينَ وَمَنْ يَقْعُلُ ذِلِّكَ فَإِنَّمَا مِنَ اللَّهِ فِي شَيْءٍ إِلَّا أَنْ تَقْتُلُوا مِنْهُمْ تُفْسِدُ (۱۲) ”ایمان والوں کو چاہیے کہ وہ ایمان والوں کو چوڑ کر کافروں کو اپنا دوست نہ بنائیں اور جو ایسا کرے گا وہ اللہ کی کسی حمایت میں نہیں سوائے اس کے کہ کفار کے شر سے بچنے کی تدبیر کے طور پر ان سے تعلقات رکھے جائیں۔“

نیز فرمایا : يَا أَيُّهَا الَّذِينَ آمَنُوا لَا تَتَخَلُّو بِطَانَةً مِنْ دُونَكُمْ لَا يَأْلُو نَكُمْ خَبَالًا وَكُوْدُوا مَا عَنِتُّمْ قَدْ بَدَتِ الْبَغْضَاءُ مِنْ أَفْوَاهِهِمْ وَمَا تُخْفِي صُدُورُهُمْ أَكْبَرُ (۱۳) ”ایمان والوں کے سوا کسی کو اپنا دوست نہ بناؤ تم تو نہیں دیکھتے دوسرے لوگ تمہاری تباہی میں کوئی کسر اٹھانیں رکھتے وہ تو چاہتے ہیں کہ تم مصائب میں پڑے رہو۔ ان کی عداوت تو ان کی زبان سے بھی ظاہر ہو چکی ہے اور جو کچھ ان کے سینوں میں تمہارے خلاف دشمنی چھپی ہوئی ہے۔ وہ اس ظاہر سے بہت زیادہ ہے۔“

سورہ ہود کی آیت نمبر ۱۱۳ میں فرمایا: وَ لَا تَرْكَنُوا إِلَى الَّذِينَ ظَلَمُوا فَتَمَسَّكُمُ النَّازُ وَ مَا لَكُمْ مِنْ دُونِ اللَّهِ مِنْ أُولَيَاءَ ثُمَّ لَا تُنْصَرُونَ۔ ”تم ظالموں کی طرف ہرگز نہ جھکنا ورنہ تصحیں بھی جہنم کی آگ کا سامنا کرنا پڑے گا اور اللہ کے سواتھا را کوئی مددگار نہ کھڑا ہو سکے گا اور نہ ہی تم مدد کئے جاؤ گے۔“

ایک اور جگہ فرمایا: لَا تَجِدُ قَوْمًا يُؤْمِنُونَ بِاللَّهِ وَالْيَوْمَ الْآخِرِ يُوَادِعُونَ مَنْ حَادَ اللَّهَ وَرَسُولَهُ وَلَوْ كَانُوا إِيمَانَهُمْ أَوْ أَبْنَاءَهُمْ أَوْ أَخْوَانَهُمْ أَوْ عِشِيرَتَهُمْ (۱۴) ”جو لوگ اللہ پر اور روز قیامت پر ایمان رکھتے ہیں تم ان کا اللہ اور اس کے رسول کے دشمنوں سے دوستی کرتے ہوئے نہ دیکھو گے، خواہ وہ ان کے باپ یا بیٹے یا بھائی یا خاندان ہی کے لوگ ہی کیوں نہ ہوں۔“

قرآن مجید کچھ بنیادی حقائق اپنے ماننے والوں پر واضح کرتا ہے کہ وہ غیروں سے دین کے بارے میں بات کرتے ہوئے ان حقائق کو اپنے ذہنوں میں رکھیں۔ مثلاً: ان کا دین حقائق پر ہوتی ہے، اس میں بتائی ہوئی صدقیتیں اٹل ہیں اور مسلمان اپنے دین کے بارے میں کسی تردید اور تذبذب کا شکار نہ ہوں۔ کئی ایک مقایمات پر واضح کیا گیا

ہے کہ مسلمانوں کو اپنے برقن ہونے میں کسی تردد کا شکار نہیں ہونا چاہئے۔

فرمایا: وَهُوَ الَّذِي أَنزَلَ إِلَيْكُمُ الْكِتَابَ مُفَصَّلًا وَالَّذِينَ آتَيْنَاهُمُ الْكِتَابَ يَعْلَمُونَ أَنَّهُ مُنْزَلٌ مِّنْ رَبِّكَ  
بِالْحَقِّ فَلَا تَكُونُنَّ مِنَ الْمُمْتَرِينَ، وَتَأْتِيَكُمْ كَلِمَاتُ رَبِّكَ صِدْقًا وَعَدْلًا لَا مُبَدِّلَ لِكَلِمَتِهِ۔ (۱۵)

”اللہ کی ذات وہ ہے جس نے آپ کی طرف ایک کامل کتاب بھیج دی ہے اس کے مضامین واضح طور پر بیان کردے گئے ہیں جن لوگوں کو ہم نے کتاب دی وہ اس بات کو یقین کے ساتھ جانتے ہیں کہ یہ آپ کے رب کی جانب سے حق کے ساتھ بھیجی گئی ہے سو آپ اس سلسلے میں شبہ کرنے والوں میں سے نہ ہو جائیں۔ آپ کے رب کی جانب سے سچائی اور عدل کی بات پوری ہو کر رہے گی۔ (سچائی یہ ہے کہ اس کتاب میں جو کچھ بیان کیا گیا ہے وہ برقن ہے۔ اس میں حق کے غالب آنے کی جو بشارتیں دی گئی ہیں وہ پوری ہو کر رہیں گی۔“)

یہی مضمون سورۃ البقرہ کی آیت نمبر ۱۳۷ میں بھی بیان ہوا ہے۔ سورۃ الانعام کی آیت نمبر ۱۱۶ میں واضح کیا گیا ہے کہ مخالفین حق ظن و گمان کی پیروی کرنے والے ہیں جبکہ تمہارے پاس حق ہے، فرمایا: إِنَّ يَتَبَعُونَ إِلَّا الظَّنَّ وَإِنَّهُمْ إِلَّا  
يَخْرُصُونَ۔ ”وہ ظن و گمان کی پیروی کرتے ہیں اور صرف قیاس آرائیاں کرتے ہیں۔“ اور اس سے الگی آیت  
سچار کہ میں ضریب وضاحت فرمادی کہ إِنَّ رَبَّكَ هُوَ أَعْلَمُ مَنْ يَضْلُلُ عَنْ سَبِيلِهِ وَهُوَ أَعْلَمُ بِالْمُهْتَدِينَ۔ (مومنوں کو  
یہ تسلی دی گئی ہے کہ) اللہ بہتر جانتا ہے کہ یہی لوگ اصل رستے سے ہٹے ہوئے ہیں۔

قرآن مجید اہل کتاب کے بارے میں واضح کرتا ہے کہ وہ جانتے ہیں کہ وہیں اسلام سچا دین ہے لیکن وہ  
جانتے ہوئے اس کی صداقت کا انکار کرتے ہیں۔ سورۃ البقرہ کی آیت نمبر ۱۳۶ میں فرمایا گیا: الَّذِينَ آتَيْنَاهُمُ الْكِتَابَ  
يَغْرِفُونَهُ كَمَا يَغْرِفُونَ أَبْنَاءَهُمْ وَإِنَّ فَرِيقًا مِّنْهُمْ لَيَكْتُمُونَ الْحَقَّ وَهُمْ يَعْلَمُونَ۔ ”جن لوگوں کو کتاب دی گئی ہے  
وہ نبی کریمؐ کے سچا ہونے کو اس طرح پہچانتے ہیں جیسے اپنی اولاد کو پہچانتے ہیں اور بے شک ان کا ایک گروہ البتہ حق  
کو چھپاتا ہے اور وہ اس بات کو جانتے ہیں کہ وہ حق کو چھپا رہے ہیں۔“

سورۃ آل عمران کی آیات ۲۰۷ اور ۲۰۸ میں فرمایا: يَأْهَلُ الْكِتَابَ لِمَ تَكْفُرُونَ يَا أَيُّوبُ اللَّهُ وَأَنْتُمْ تَشَهَّدُونَ  
يَأْهَلُ الْكِتَابَ لِمَ تَلِسُوْنَ الْحَقَّ يَا تَبْطِيلُ الْحَقَّ وَأَنْتُمْ تَعْلَمُونَ۔ ”اسے اہل کتاب تم باوجود قائل  
ہونے کے پھر بھی دانستہ کیوں انکار حقيقة کرتے ہو؟..... اور تم حق واپٹلر کو کیوں خلط سلط کرتے ہوئے حق بات  
کو کیوں چھپاتے ہو؟.....“

مزید فرمایا: قُلْ يَأْهَلُ الْكِتَابَ لِمَ تَصْلُوْنَ عَنْ سَبِيلِ اللَّهِ مِنْهُ أَمْنَ يَتَبُعُونَهَا عِوَجًا وَأَنْتُمْ شَهَدَاءُ وَمَا  
اللَّهُ بِغَافِلٍ عَمَّا تَعْمَلُونَ۔ (۱۶) ”ان اہل کتاب سے کہو کہ تم اللہ تعالیٰ کی رہا سے لوگوں (کو کیوں) روکتے ہو؟ اور اس

میں عیبِ شوئتے ہو حالانکہ تمہارے پاس شواہد موجود ہیں کہ یہی سچائی کا راستہ ہے، اور جانتے بوجھتے اس میں سے عیب کیوں تلاش کرتے ہو۔“

دوسروں کے بارے میں تشدد کی ممانعت:

قرآن مجید مسلمانوں کو دین کے معاملے میں کمل طور پر دینی غیرت و محیت اور عزم و استقلال کا روایہ اختیار کرنے کا حکم دیتا ہے۔ عزم و استقلال کا یہ معنی ہرگز نہیں ہے کہ وہ تشدد اور عدمِ رواداری کا راستہ اختیار کر لیں۔ قرآن کا اپنے ماننے والوں کو اس بات سے آگاہ کرنا کہ کفار تمہارے دشمن ہیں، کا یہ مطلب ہرگز فروغ نہیں ہے کہ وہ انہیں کفار کے مقابلے میں تشدد اور تصادم پر اکساتا ہے۔ اسلام نفرت، تصب اور عداوت کو ہرگز فروغ نہیں دیتا۔ جب کسی کو یہ بتایا جائے کہ فلاں تمہارے دشمن ہے تو اس کا یہ مطلب ہرگز نہیں لیا جا سکتا کہ تم اسے ختم کر دو بلکہ اس کا مطلب یہ ہوتا ہے کہ تم اس سے اور اس کی چالوں سے آگاہ رہو۔ جو اپنے دشمن سے آگاہ نہ ہو وہ اپنا وجد قائم نہیں رکھ سکتا۔ قرآن جب مسلمانوں سے کہتا ہے کہ کفار تمہارے دشمن ہیں، تو وہ اپنے ماننے والوں کو دشمنی اور نفرت کی طرف نہیں ابھارتا بلکہ تاریخ اور موجودہ حالات میں مسلمانوں کے بارے میں اہل مغرب کا روایہ قرآن کے اس بیان کی عملی دلیل اور ثبوت کے طور پر موجود ہے کہ انہوں نے اپنے طرزِ عمل سے واضح کر دیا ہے کہ وہ مسلمانوں کو اپنا دشمن سمجھتے ہیں۔ حضور اکرم ﷺ کے اعلانِ نبوت کے بعد مکہ میں کفار کا اسلام دشمن اور مسلم کشم رویہ، سازشیں تشدد اور مسلح تصادم، مدینہ میں پانچ برس تک مسلسل جنگوں میں معروف رکھنا قرآن کے بیان کی عملی دلیل ہے۔ جن آیات میں یہ بتایا گیا ہے کہ فلاں لوگ تمہارے دشمن ہیں تو درحقیقت ان آیات میں یہ بات واضح کی گئی ہے کہ ان کا نقطہ نگاہ سے بالکل متفق ہے اور یہ فرق اس قدر بنیادی ہے کہ تمہارے اور ان کے نقطہ نگاہ اور مقاصد میں کبھی اور کسی بھی طریقے سے ممالکت اور موافقتوں نہیں ہو سکتی۔ اگر تم نے اپنے اور ان کے درمیان فرق کو قائم نہ رکھا تو تمہارا اپنا شخص ختم ہو جائے گا۔ اگر ایسا ہو گیا تو پھر خیر اور شر آپس میں خلط ملط ہو جائیں گے۔ اسلام اپنے ماننے والوں کو جو یہ احساس دلاتا ہے کہ کافر تمہارے دشمن ہیں تو اس بات میں ایک باریک نکتہ یہ ہے کہ کافر تمہارے خیر خواہ اور دوست نہیں۔ دوست اور دشمن میں فرق کرنا ایک فطری اور منطقی ضرورت ہے دوست اور دشمن میں فرق نہ کر سکتے والا فرد یا ملک دنیا میں پہنچ نہیں سکتا۔ قرآن جب کہتا ہے کہ وہ تمہارے دشمن ہیں تو وہ اسی بنیادی حقیقت کی طرف متوجہ کرتا ہے۔ بہارِ نکتہ پر اسی انداز سے زندگی گزارنے کی بات ہے تو قرآن تو واضح طور پر اولیٰ نکتہ ہے: نَوَّاْنَ جَنَّحُوا لِلْمُسْلِمِ فَاجْبِحْ لَهَا وَتَوَسَّلْ عَلَى اللَّهِ (۱)

”اگر وہ صلح کی طرف پہنچیں تو آپ ہمیں ایسا ہی روایت فخری کر سمجھتے ہیں (الْمُكْفِرُونَ) پھر وہ اللہ پر ہر کھلی۔“

نیز اللہ تعالیٰ کا فرمان ہے: لَا يَنْهِكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِّنْ دِيَارِكُمْ أَنْ تَبَرُّهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ۔ (۱۸)

”جن لوگوں نے تم سے دین کے بارے جنگ نہیں کی اور نہ تم کو تمہارے گروں سے نکالا ان کے ساتھ بھلانی اور انصاف کا سلوک کرنے سے اللہ تم کو منع نہیں کرتا اللہ تو انصاف کرنے والوں کو دوست رکھتا ہے۔“

اللہ تعالیٰ نے تواہل کتاب سے محدود و مشروط تعلق رکھنے کی اجازت بھی دی ہے۔ اور سورہ المائدہ کی آیت نمبر ۵ میں اہل کتاب کی عورتوں سے شادی کرنے اور ان کا لھاننا کھانے کی بھی مشروط اجازت دی ہے تاریخ اسلام اور سیرت طیبہ کے مطالعہ سے پتہ چلتا ہے کہ ایک محدود حد تک اہل کتاب سے مسلمانوں کا میل جوں یا تعلق ہمیشہ رہا ہے۔ اس کیلئے نبی کریم ﷺ کا بیان مدینہ واضح ثبوت ہے آپؐ نے پر امن فضاء میں دوسرے نماہب کے ساتھ مل جل کر رہنے کی بنیادیں خود رکھیں۔ قرآن مسلمانوں کو جس بات سے باخبر کرتا ہے وہ یہ ہے وہر قدم پر اگرچہ نفرت، سخت گیری اور غاصمت کا انداز اختیار نہ کریں اور معروف و مناسب انداز اختیار کریں لیکن یہ بات بھی ذہن میں پختہ طور پر بٹھائے رکھیں کہ ان سے دوستی نہ کریں انہیں خیر خواہ سمجھیں نہ ان سے کوئی توقعات وابستہ کریں۔ کسی مجبوری کی وجہ سے ان سے اگر زرم رویہ اختیار کرنا پڑے تو اس میں کوئی حرج کی بات نہیں لیکن یہ بات بھی ذہن میں رکھیں کہ ان کی طرف سے کسی بھی طرح کی نرمی کی توقع نہ کریں۔

### سازگاری کی ممانعت:

مکالمہ میں المذاہب کے دوران مسلمانوں کو کیا طرز عمل اختیار کرنا چاہیے، اس سلسلے میں حضورؐ کا اسوہ حسن ہمارے سامنے عملی نمونے کے طور پر موجود ہے۔ نبی کریم ﷺ کے عهد میں آپؐ کے پاس کفار کی طرف سے مختلف دفعوں آئے جن کا مقصد یہ تھا کہ آپؐ کفار کے معبودوں کی نعمت چھوڑ دیں اس کے مقابلے میں وہ مسلمانوں کو تنگ کرنا چھوڑ دیں گے۔ ابن اسحاق کا بیان ہے کہ اسود بن مطلب، ولید بن مغیرہ، امية بن خلف اور عاص بن واک طافوں کعبہ کے دوران حضور ﷺ کے سامنے آئے اور کہنے لگے کہ اے محمد ﷺ! آؤ جسے تم پوچھتے ہو اسے ہم بھی پوچھیں اور جسے ہم پوچھتے ہیں تم بھی پوچھو۔ اس طرح ہم اور تم آپؐ میں برادر ہو جائیں گے تمہارا معبود ہمارے معبودوں سے بہتر ہے تو ہم اس سے اپنا حصہ حاصل کر چکے ہوں گے اور اگر ہمارا معبود تمہارے معبود سے بہتر ہے تم اس سے اپنا حصہ حاصل کر چکے ہو گے۔“ اس پر سورۃ الکافرون نازل ہوئی اور اس میں یہ بات واضح طور پر پیش کر دی گئی اور حضورؐ نے دلوں کا انداز میں ان کے کان کھول دیے کہ تمہاری ایسی کوئی خواہش پوری کرنے کا کوئی سوال ہی نہیں ہے۔ فرمایا: ”اے کافروں! میں ان کی عبادت نہیں کرتا جن کی تم عبادت کرتے ہو، وہ میں آئندہ تمہارے

معبودوں کی عبادت کروں گا، مھارے اور میرے طریقہ میں اشتراک و اتحاد پیدا نہیں ہو سکتا۔ لہذا تمھارے لئے تمھاری راہ اور میرے لئے میری راہ۔“ اس طرح کفار کی خواہش کی بنیاد ہی ختم کر دی گئی۔ اس طرح کی بہت سی روایات موجود ہیں اس سے اس بات کی طرف اشارہ ملتا ہے کہ اس طرح کی کوششیں بار بار کی گئیں۔ (۱۹)

ابن جریر اور طبرانی نے بھی یہ روایت بیان کی ہے کہ مشرکین نے رسول اللہ ﷺ سے کہا تھا کہ ایک سال وہ آپؐ کے حقیقی معبود کی عبادت کرتے ہیں اور ایک سال آپؐ ان کے معبودوں کی پوجا کر لیں۔ (۲۰) عبدالبن حمیدؓ کی ایک روایت اس طرح ہے کہ اگر آپؐ ہمارے معبودوں کو قبول کر لیں تو ہم بھی آپؐ کے خدا کی عبادت کریں گے۔ (۲۱)

كتب سیرت میں متعدد روایات موجود ہیں جن سے پتہ چلتا ہے کہ کفار نے ابوطالب کے پاس بھی ایک سے زیادہ مرتبہ سفارت بھیجی۔ پہلے تو عام گفتگو کے انداز سے کہا کہ آپؐ ان کے بتوں کو برا کہنا چھوڑ دیں۔ ان میں عقبہ بن ربعیہ، شیبہ، ابوسفیان، عاص بن ہشام، ابو جہل۔ ولید بن مغیرہ، عاص بن واکل شریک تھے۔ انہوں نے ابو طالب سے کہا کہ تمھارا بھتیجا ہمارے معبودوں کی توہین کرتا ہے۔ ہمارے آبا اجداد کو بُرًا کہتا ہے۔ ہمیں الحق قرار دیتا ہے۔ اس لئے تم درمیان میں سے ہٹ جاؤ یا تم بھی میدان میں آؤ کہ ہم دونوں میں سے ایک کا فیصلہ ہو جائے۔“ اس پر ابوطالب نے حضورؐ سے کہا کہ اے بھتیجے مجھ پر اتنا بوجھ نہ ڈال کہ جو میں اخنانہ سکوں۔ اس پر نبی کریم ﷺ نے جو جواب دیا وہ آپؐ کے عزم واستقلال کا شاہکار اور عصر حاضر میں مکالمہ میں المذاہب کے سلسلے میں اساس اور بنیاد ہے۔ حضورؐ نے فرمایا ”خدا کی قسم اگر یہ لوگ میرے دائیں ہاتھ پر سورج اور بائیں ہاتھ پر چاند لا کر بھی رکھ دیں تب بھی میں اپنے مشن سے نہ رکوں گا جب تک کہ یہ دین غالب آجائے یا مجھے موت آجائے۔“ (۲۲) آپؐ اس وقت اس قدر جذباتی ہوئے کہ آپؐ کی آنکھیں آنسوؤں سے ڈبڈا گئیں۔ آپؐ کے اس استقلال کا ابوطالب پر بھی اثر ہوا اور کہا کہ بھتیجے۔ تیرے لئے میری حمایت آئندہ بھی جاری رہے گی۔ (۲۳)

ایک موقع پر عقبہ بن ربعیہ قریش کی جانب سے نمائندہ بن کر آیا اور آپؐ سے کہا کہ اے محمد ﷺ! تم کیا چاہتے ہو؟ اس نے آپؐ کو مکہ کی سرداری، کسی اچھے گمراہی میں شادی اور دولت کی پیش کش کی اور اس کے عوض میں اپنے مشن کو ختم کرنے کو کہا۔ آپؐ نے سورہ حم السجده کی آیات نمبر ۶۷ تا ۹۶ تلاوت فرمائیں۔ عقبہ جب واپس گیا تو اس نے قریش سے کہا کہ محمدؐ جو کلام پیش کرتے ہیں وہ شاعری نہیں کوئی اور چیز ہے۔ میری رائے یہ ہے کہ تم اس کے حال پر چھوڑ دو۔ اگر وہ کامیاب ہو کر عرب پر غالب آجائیں گے تو یہ تمھاری ہی عزت ہے ورنہ عرب انہیں خود ختم کر دیں گے۔ (۲۴)

ایک اور واقعہ ابن جریر طبری میں ابن عباس سے نقل کیا گیا ہے کہ ولید ابن مغیرہ اور شیبہ بن ربيعة آپؐ کے پاس آئے اور پیش کش کی کہ ہم آپؐ کو مکہ کے لوگوں کے آدمیے مال دے دیں گے آپؐ اپنے دعوے چھوڑ دیں۔ منافقین اور یہود نے دھمکی دی کہ اگر آپؐ نے اپنے دعوے نہ چھوڑے تو ہم آپؐ کو قتل کر دیں گے۔ (۲۵)

ایک اور واقعہ بھی منقول ہے کہ کفار نے پیش کش کی کہ آپؐ صرف اس قدر کہہ دیں کہ ہمارے معبود برے نہیں ہیں یہ بھی ہماری سفارش کریں گے اور نفع دے سکتے ہیں تو ہم آپؐ کو آپؐ کے رب پر چھوڑ دیں گے۔ (۲۶)

کفار کے اس طرزِ عمل اور نبی کریم ﷺ کے ردِ عمل کو آج بھی دھرا لیا جا رہا ہے اور ہمارے لئے اس میں راہنمائی موجود ہے کہ ہم نے اپنے نصبِ اعتمادی نقطے سے سرِ موافق نہیں کرنا۔ کفار کمکی یہ سودے باز یاں درحقیقت اسلام اور جاہلیت کے درمیان ایک راستہ نکالنے کی کوشش تھیں۔ کچھ لوپکھہ دو کے اصول کے تحت سازگاری پیدا کرنے کی کوششیں کی گئیں۔ قرآن نے اس کا ذکر اس طرح کیا: وَذُو الْوُتُّدِ هُنَّ فَيُذَهَّبُونَ۔ (۲۷)

”وہ چاہتے ہیں کہ کچھ آپؐ ڈھیلے پڑ جائیں تو وہ بھی ڈھیلے پڑ جائیں۔“

سورہ بنی اسرائیل کی آیات ۳۷ تا ۲۷ کا پس منظر بھی اسی طرح کا بیان کیا جاتا ہے کہ کفار نے آپؐ کے ساتھ سمجھوتہ، سود بازے، ”کچھ لوپکھہ دو“ اور سازگاری پیدا کرنے کی کوشش کی تھی۔ ان آیات مبارکہ کے شان نزول کے طور پر مفسرین نے جو روایات بیان کی ہیں ان کا خلاصہ یہ ہے:

۱۔ بوثقیف کے کچھ لوگ وفد کی شکل میں حضورؐ کے پاس آئے اور کہا کہ آپؐ لات کی عبادت کی ایک سال کیلئے اجازت دے دیں اور حرم کعبہ کی طرح لات کا بھی ایک حرم قرار دے دیں ہم ایک برس کے بعد ان بتوں کو توڑ دیں گے۔

۲۔ جب نبی کریم ﷺ مدینہ تشریف لائے تو کچھ یہودی منافقانہ انداز سے اپنے آپؐ کو مسلمان ظاہر کرنے لگے نبی کریمؐ نے ان کے ساتھ کسی حد تک مدارات کا انداز اپنایا۔ اگر ان سے کوئی چھوٹی موٹی غلطی ہو جاتی تو درگزر فرماتے۔

۳۔ ان کی خواہش تھی کہ جب ان کے سردار حضورؐ کے پاس آئیں تو آپؐ اپنے پاس سے غریب صحابہؓ جو محنت مزدوری کرتے تھے، انہیں اٹھا دیا کریں کیونکہ وہ اپنے آپؐ کو سردار سمجھتے ہیں۔ (۲۸) ان مسعودؓ سے روایت ہے کہ قریش کہتے تھے کہ یہ بلال، صہیب، عمار، خباب، امن مسعود آپؐ کے پاس بیٹھے ہیں ہم ان کے ساتھ نہیں بیٹھ سکتے۔ (۲۹) لیکن اسلام یہ ہر داشت نہیں کرتا کہ کفار اسلامی معاشرے کے کسی بھی فرد کو کم تر سمجھیں اور اس کے ساتھ بیٹھے سے احتراز کریں۔

سورۃ الکھف کی آیت نمبر ۲۷ اور ۲۸ میں بھی اسی طرح کا مضمون بیان ہوا ہے کہ آپ اپنے آپ کو انہی لوگوں کے ساتھ رکھا کریں جو اپنے رب کو صحیح و شام یاد کرتے ہیں وہ اس کی رضاۓ کے حصول کا ارادہ رکھتے ہیں۔ آپ آگاہ رہیں کہ آپ ان لوگوں (جو اللہ کا ذکر صحیح شام کرتے ہیں) سے بٹنے نہ پائیں۔ کیا آپ دنیا کی زینت پسند کرتے ہیں۔ آپ کسی ایسے شخص کی بات نہ مانیں جس کے دل کو ہم نے اپنی یاد سے غافل کر دیا اور جس نے اپنی خواہش نفس کی پیروی اختیار کر لی ہے اور جس کا طریقہ کار افراد و فریط پر ہوتی ہے۔ صاف کہہ دو کہ یہ تمہارے رب کی طرف سے حق ہے جس کا دل چاہتا ہے وہ اسے مان لے اور جس کا جی چاہے وہ اس پر ایمان نہ لائے۔ ”اس حکم سے یہ بات ظاہر ہو رہی ہے کہ قرآن تو ہمیں اس قدر غیرت اور حیثیت سکھاتا ہے ہم کفار کو خوش کرنے کیلئے ان کی اس قدر بات بھی نہ مانیں کہ اگر وہ کسی غریب اور بظاہر کم مرتبہ شخص سے نفرت کا اظہار کریں تو اسلامی معاشرے کا یہ بظاہر معمولی شخص بھی ان سے زیادہ عزت اور وقت رکھتا ہے۔

کفار یہ بھی خواہش رکھتے تھے کہ آپ ﷺ قرآن میں سے وہ حصے خارج کر دیں جن میں کفار کے عقايد کار و اور ان کے طرزِ عمل کی نہیں کی گئی ہے۔ سورۃ یونس کی آیت نمبر ۵۱ میں نبی کریم ﷺ کو مخاطب کرتے ہوئے فرمایا گیا ہے کہ آپ قرآن مجید میں کوئی رو بدل نہیں کر سکتے۔ اس کا مطلب ہرگز یہ نہیں کہ آپ کافروں کو خوش کرنے کیلئے قرآن میں کوئی رو بدل کر رہے تھے کہ جس سے منع کیا گیا ہو بلکہ یہاں کفار کو بتانا مقصود ہے کہ آپ ﷺ کا کام لوگوں کو اس کے احکام بتلانا ہے، آپ ان احکام میں تبدیلی کے مجاز نہیں ہیں۔ اس دین کو جوں کا توں ماننا لازم ہے۔ اس موضوع کی مناسبت سے مستشرقین بھی کہتے ہیں کہ اسلام ایک فرسودہ مذہب ہے اس کا تعلق چودہ سو ماں پہلے کے زمانہ سے ہے، اب وقت اور حالات و مسائل بدل چکے ہیں اب اسلام موجودہ حالات کا ساتھ نہیں دے سکتا۔ اس کیلئے وہ اصلاحات تجویز کرتے ہیں۔ یہ مشورہ بھی دیتے ہیں کہ حدیث مسلمانوں کی ترقی کی راہ میں رکاوٹ ہے۔ لہذا انہیں حدیث سے بے نیاز ہو کر اسلام کی نئی تعبیر و تشریع کرنی چاہیے۔ (۳۰) یا ایہا الَّذِينَ امْنَوْا إِنْ تُطِيعُوا فَرِيقًا مِّنَ الَّذِينَ أُوتُوا الْكِتَابَ يَرِدُونَكُمْ بَعْدَ إِيمَانِكُمْ كَفِيرِينَ۔ (۳۱) ”اے ایمان والو! اگر تم اہل کتاب کی کسی جماعت کی باتیں مانو گے تو تمہارے ایمان لانے کے بعد مرتد و کافر بنادیں گے۔“

کفار مکہ چاہتے تھے کہ مسلمانوں کو بھی دعوت کی راہ سے ہٹا دیں۔ آپ دین کا ایک بہت بڑا حصہ چھوڑ دیں یا بدل دیں۔ قرآن کا وہ حصہ حذف کر دیں جس میں کفار کے معبدوں اور ان کے آباء کے طرزِ عمل کی نہیں کی گئی ہے۔ اگر آپ ایسا کر لیں تو پھر ہم ایمان لانے کو تیار ہیں۔ چند برس قبل اخبارات میں ہندو انتہا پسندوں کی طرف سے یہ مطالبه سامنے آیا تھا کہ جب تک مسلمان قرآن مجید سے وہ چالیس آیات نہ نکال دیں جن میں جہاد کا

حکم دیا گیا ہے، ہم اس وقت تک مسلمانوں سے مل کر بیٹھنہیں سکتے۔

مسلمانوں اور اہل کتاب کے درمیان ۵ ہفت کے تعلقات کا اگر ہم مقابل آج کے حالات کے ساتھ کریں تو ان میں خاصی ممائنت پائی جاتی ہے۔ قرآن مجید نے مختلف مقامات پر ہمیں اسلام کے بارے میں کفار کی ذہنیت کی طرف متوجہ کیا ہے مثلاً مدینہ طیبہ آتے ہی مسلمان مسلسل جنگی صورت حال سے دوچار تھے۔ انہیں ایک طرف مدینہ طیبہ میں معاشری، معاشرتی اور سیاسی بجالی کا مسئلہ درپیش تھا تو دوسری جانب پورا عالم عرب ان کے وجود کو مٹانے پر شلا ہوا تھا۔ مسلمان مسلسل قربانیوں اور مشکلات سے گزر رہے تھے۔

ان حالات میں جنگ خندق کے موقع پر مسلمانوں کی مشکلات کا نقشہ قرآن مجید نے سورہ الاحزاب کی آیات ۹ تا ۱۳ میں بیان کیا ہے کہ: ”اس وقت دشمن کی فوجیں تمہارے اوپر ہرست سے آچڑھی تھیں یہ نقشہ دیکھ کر تمہاری آنکھیں کھلی کی رہ گئی تھیں اور پریشانی کی وجہ سے کلیج منہ کو آرہا تھا اور تم اللہ کے بارے میں طرح طرح کے گمان کرنے لگے تھے اس وقت مومنوں کو خخت امتحان میں بیٹلا کیا کیا اور وہ شدید طور پر ہلاادئے گئے۔ اس حالت میں منافقین تھیں کہنے لگے تھے کہ اللہ نے تمہاری مدد اور تمہارے غلبے کے جو وعدے تم سے کئے تھے سب دھوکہ تھے۔ منافقین، مومنوں سے کہنے لگے کہ جب سے تم نے ایمان قبول کیا ہے تھیں تکنے اور سکون سے زندگی گزارنے کا موقع ہی نہیں مل رہا۔ اس لئے اس دین کو چھوڑ دو اور ہماری طرف آ جاؤ۔“

آج بھی مسلمانوں کو بڑے موثر پروپیگنڈہ (جو ذرا رُخ ابلاغ اور دیگر پروپیگنڈہ ایجنسیوں کے ذریعے کیا جا رہا ہے) کے ذریعے ڈنی و فکری طور پر گھائل کیا جا رہا ہے کہ ان کے پاس اس کے سوا کوئی چارہ نہیں ہے کہ وہ مغرب کے ساتھ سازگاری پیدا کر لیں۔ انہیں یہ بات باور کروائی جا رہی ہے کہ وہ اہل مغرب کے ساتھ ہم سفر اور ہم خیال ہو جائیں اور دین اسلام کے غلبے کی خواہشات اور دینی تشخص کو محفوظ کرنے اور اس پر عمل پیرا رہنے کی خواہش دل سے نکال کر اسی فکر اور طرز زندگی کو اپنالیں جس پر اہل مغرب عمل پیرا ہیں۔ وہ دین اسلام اور اسلامی تہذیب کی برتری قائم کرنے اور تہذیب اسلامی کی دیگر تہذیبوں پر برتری کے احساسات کو ترک کر کے ایک ایسی فکر اور طرز معاشرت اختیار کر لیں جس میں اسلامی تشخص کی کوئی بات موجود نہ ہو۔ بلکہ انہیں سبق دیا جا رہا ہے کہ آج پوری دنیا گلوبل ویچ بن چکی ہے، آج کامعاشرہ Multicultural ہے۔ اس میں مسلمانوں کو کچھ اس طرح رہنا ہو گا کہ وہ دوسروں کی تہذیب اور رسم کو بھی اختیار کریں اور اپنے طرز زندگی کو اس نئے معاشرتی رجحان میں Adjust کریں۔ مسلمانوں کو یہی بات باور کروائی جا رہی ہے کہ وہ اگر مغرب کی بات مان لیں تو اسی میں ان کی عافیت ہے۔ مسلمانوں کی موجودہ حالت سے فائدہ اٹھاتے ہوئے ان کے حوصلے پست کرنے کیلئے انہیں یہ مشورہ دیا جا رہا ہے کہ

وہ اہل مغرب کا مشورہ مان لیں تو وہ بھی اہل مغرب کی طرح آسودگی امن اور چین کے ساتھ زندگی گزار سکتے ہیں۔ آج بھی مسلمانوں کو درپیش معاشری و معاشرتی مسائل و مشکلات سے اہل مغرب فائدہ اٹھاتے ہوئے انہیں اپنا ہمہوا اور ہم قدم بن جانے کا مشورہ دیتے ہیں۔ اس ہم نوائی اور ہم قدی کے عوض میں وہ اپنی دولت اور تعاون کے دروازے مسلمانوں کے لئے کھولنے کے لئے تیار ہیں۔ لیکن سورۃ الاحزاب کی آیات میں مومنین کو حکم دیا گیا ہے کہ مشکلات میں دشمنوں کے مشوروں پر عمل کرنے اور ان کے ہم نوائی جانے کی بجائے مومنوں کے پائے ثبات میں ذرہ برابر بھی لرزش نہیں آتی چاہیے۔ اور مومنین اور منافقین کے طرز عمل کا تقابل کرتے ہوئے فرمایا: وَلَمَّا رَأَ  
 الْمُؤْمِنُونَ الْأَخْزَابَ قَالُوا هَذَا مَا وَعَدْنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا رَأَدُهُمْ إِلَّا إِيمَانًا وَتَسْلِيمًا مِنَ  
 الْمُؤْمِنِينَ رِجَالٌ صَدَقُوا مَا عَاهَدُوا اللَّهُ عَلَيْهِ فَمِنْهُمْ مَنْ قَضَى نَحْبَهُ وَمِنْهُمْ مَنْ يَنْتَظِرُ وَمَا بَدَلُوا  
 تَبْدِيلًا۔ (۲۲) ”جب جنگ احزاب کے موقع پر مومنوں نے اپنی بے سروسامانی اور دوسرا طرف پرے عالم کفر کا اپنے تمام وسائل حرب کے اکٹھا ہو کر جملہ آور ہو جانے کا نقشہ دیکھا ان کے ایمان مزید پختہ ہو گئے اور وہ پکارا ٹھے کہ یہی آزمائش ہے جس کی خبر اللہ انہیں دی تھی۔ اس آزمائش کو دیکھ موسیٰ منافقوں کی طرح ائے پاؤں بھاگ نہیں گئے، بلکہ کہنے لگے کہ اللہ اور اس کے رسول نے حق کہا تھا کہ آزمائش ہو گی، اللہ کی کہی ہوئی بات پر ان کے ایمان پر ہو گئے اور انہیں یقین ہو گیا کہ ان ہماری فتح بھی قریب ہے۔

غیر مسلموں سے تعلقات کے حوالے سے ہمیں یہ بات بھی ذہن میں رکھنا ہو گی کہ نبی کریم ﷺ اور آپؐ کے بعد دورِ خلافے راشدین میں غیر مسلموں سے ایسا کوئی معاملہ نہیں کیا جس میں حضور اکرم ﷺ اور آپؐ کے صحابہؓ کی طرف سے ذرہ برابر بھی کفار کی طاقت سے مرعوبیت اور خوف کا مظاہرہ کیا گیا ہو۔ مکہ میں جس وقت مسلمان کمزور تھے اور کفار ان پر تشدد کرتے تھے اس وقت بھی ایسا کوئی کام نہیں کیا جس میں کفار کے سامنے چھکنے اور ان سے سازگاری پیدا کرنے کا تاثر ملتا ہو۔ جسمانی اذیتوں سے لے کر شعب ابی طالب تک تمام صعوبتیں برداشت کیں گیکن جھکاؤ پیدا نہیں کیا۔ مدینہ منورہ میں بیشتر مدینہ میں مسلمانوں کو کمل طور پر بالادستی حاصل ہوئی۔ نبی کریم ﷺ کو سربراہ مملکت کا مقام ملا۔ اہل مدینہ کے تمام فیصلے آپؐ ہی صادر فرماتے تھے۔ جنگوں میں جنگی قیدیوں تک کے فیصلے حضورؐ نے بالادستی میں کئے۔ صلح حدیبیہ میں بظاہر تاثر پیدا ہوا کہ مسلمان جھک کر معافیہ کر رہے ہیں لیکن حالات نے ثابت کر دیا کہ جس چیز کو بظاہر جھکاؤ سمجھا گیا وہی بات حضورؐ کی سیاسی بصیرت اور نصرت خداوندی کا مظہر ثابت ہوئی۔ اس کے بعد کے تمام معاملات میں فیصلہ مسلمانوں کی بالادستی کی شکل میں ہی ہوا۔ دورِ خلافے راشدین میں بھی مسلمانوں نے کبھی جھک کر معافیہ نہیں کیا۔ اس سے ہمیں یہ نکلنہ ملتا ہے کہ غیر مسلموں سے معاملات

ٹے کرتے ہوئے قوی عزت نفس، وقار اور غیرت کے تحفظ کا خیال رکھا جائے۔

اس کے علاوہ بھی قرآن کے دیگر مقامات پر اسی بات کی نشاندہی کی گئی ہے کہ اسلامی غیرت کے دفاع کیلئے مصائب و مشکلات بھی برداشت کی جائیں اور حفظ اپنی زندگیوں کو مشکلات و قربانیوں سے بچانے کی خاطر دشمنوں سے سازگاری پیدا نہ کی جائے۔ ایسے تمام مقامات پر قرآن مسلمانوں کو بار بار یاد دلاتا ہے کہ وہ اسلامی غیرت کے تحفظ کیلئے جب استقامت اختیار کریں گے اور اللہ پر توکل کریں گے۔ تو اللہ یقیناً ان کی مدد کرے گا اور قرآن کا وعدہ غلط ہو ہی نہیں سکتا۔ سورۃ الاحزاب کی ابتدائی چار آیات میں مکالہ بین المذاہب کے حوالے سے چار احکام دیے گئے ہیں۔ احکام یہ ہیں:

۱۔ اَتَّقِ اللَّهَ (اللَّهُ سَمِيعٌ تَرَى)

۲۔ وَلَا تُطِعِ الْكُفَّارِينَ وَالْمُنَافِقِينَ۔ (کافروں اور منافقوں کی اتباع نہ کریں)

۳۔ وَاتَّبِعْ مَا يُوحَى إِلَيْكَ مِنْ رَبِّكَ (ایسی چیز کی اتباع کریں جو آپ پر وحی کی صورت میں نازل کیا گیا ہے۔

۴۔ وَتَوَكَّلْ عَلَى اللَّهِ (اللہ پر توکل کریں)

اتّقِ اللہ کا مطلب ہے کہ دعوت دین کا کام نہایت حساس عمل ہے۔ اس میں داعیانہ حق کا کوئی بھی غیر ذمہ دارانہ فعل دعوت کے کام میں رکاوٹ کا باعث بن گیا تو یہ قبل گرفت ہو گا۔ ہو سکتا ہے کہ دوسروں سے مخاصمانہ ردیہ اختیار کر لیا جائے یا اپنا موقف غیر موثر اور غیر مدل انداز سے پیش کیا جائے جو اسلام کی کمزوری کے اظہار کا ذریعہ بن جائے۔ اَتَّقِ اللَّهَ میں یہ بات بھی شامل ہے کہ مکالہ بین المذاہب میں اپنی ذمہ داری سے مکمل صلاحیتوں کا مظاہرہ کیا جائے۔ سستی، کسل مندی کا مظاہرہ نہ ہو۔

مکالہ بین المذاہب کے سلسلے میں مسلمانوں کو جو خصوصی ہدایات دی گئی ہیں ان میں ایک خاص حکم یہ ہے کہ ہم اپنے آپ کو ان احکام کے تابع رکھیں جو وحی کے کو ذریعے ہمیں دیے گئے ہیں اس سلسلے میں قرآن مجید کی متعدد آیات موجود ہیں۔ اس بات کا دوسرا رخ یہ ہے ہم مکالے کے دوران اپنی خواہشات اپنے مقادات اور مصلحتوں کو درمیان میں حائل نہ کریں اور وہی ہی کی اتباع کریں سورۃ الانعام میں فرمایا: وَإِنْ تَنْعَمْ أَكْثَرُ مِنْ فِي الْأَرْضِ يَضْلُوكُ عَنْ سَبِيلِ اللَّهِ (۳۳) "اگر آپ ان میں سے اکثر کی بات کے پیچھے چلنے لگیں گے تو یہ آپ کو حق کی راہ سے دور کر دیں گے۔"

سورۃ الاحزاب کی ابتدائی آیات میں ہمیں اس حوالے سے جو بنیادی احکام دئے گئے ہیں ان میں ایک حکم یہ ہے کہ وَلَا تُطِعِ الْكُفَّارِينَ وَالْمُنَافِقِينَ (۳۳) کہ آپ کافروں اور منافقوں کی بات نہ مانیں۔ کافروں کی

خواہشات کے حوالے سے گزشتہ سطور میں بھی لکھا گیا ہے۔ مفسرین کرام نے سورہ الاحزاب میں بیان کئے گئے ان احکام کی تشریع کی ہے۔ مکالمہ میں المذاہب کے عمل کے دوران ہمیں کفار اور منافقین کی خواہشات کی تکمیل سے منع کیا گیا ہے۔ تفسیر ابن کثیر میں اس مسئلے میں وضاحت کی گئی ہے کہ آپ ان سے مشاورت نہ کریں ان کے ساتھ مجالست کی حوصلہ ٹکنی کی گئی ہے۔ دین کے معاملات میں ان سے مشورے لیتا، اپنے معاملات ان کے سامنے پیش کرنا اور ان سے مشورہ کرنا دین کی عظمت کے منافی ہے ان سے بے جا مجالست و مشاورت بسا اوقات اس بات کا سبب بن جاتی ہے کہ کچھ پہلوؤں پر ان کی بات پر عمل کر لیا جائے۔ ظاہر ہے کہ وہ تو ایسا ہی مشورہ دیں گے کہ جس میں ان کے مفادات کا دفاع ہوتا ہو۔ یہاں روابط و مجالست کو ان کی بات مانع کے معنوں میں اس لئے لیا گیا ہے کہ اس طرح کی کیفیت اور مشاورت عموماً مشورے مانے پر منع ہوتی ہے۔ (۳۵)

مفتي محمد شفیع سورہ الاحزاب کی ابتدائی آیات کے ٹھنڈے میں لکھتے ہیں کہ اسلام تو کفار کے ساتھ ایسی کیفیت بھی پیدا کرنے کی حوصلہ ٹکنی کرتا ہے جو ان کی بات مانے پر منع ہوتی ہو۔ اس سے اندازہ کیا جاسکتا ہے کہ جو کام شریعت کی مخالفت اور خلاف ورزی ہیں ان میں کافروں کے مطالبے کے مطابق عمل کرنے کا تو سوال ہی ختم ہو جاتا ہے۔ مفتی محمد شفیع فرماتے ہیں کہ دین کے معاملات میں کفار سے مشورہ کرنا تو جائز نہیں البتہ دنیوی معاملات میں جہاں دین کا کوئی پہلو متاثر نہ ہوتا ہو، کفار سے ان کے تجربہ وغیرہ سے استفادہ کرتے ہوئے ان سے مشورہ کرنا جائز ہے۔ (۳۶) ولا نطبع الكافرين والمنافقين کے حکم کو مفتی محمد شفیع کے نظر تعلیم کسی قوم کی فکری و علمی تربیت کرتا ہے لیکن ہمارے ہاں وہ نظام تعلیم رائج ہے جس سے دوسروں کے مقاصد کی تکمیل ہوتی ہے اور جس کے نفاذ کا مقصد وحید یہ ہے کہ یہاں ایک ایسا تعلیمی نظام رائج کیا جائے جس کے نتیجے میں لوگوں میں مسلمانیت رائج نہ ہونے پائے اور وہ نتائج حاصل کئے جائیں جن کی نشاندہی لارڈ میکالے نے کی ہے کہ ایسے مسلمان پیدا کئے جائیں جو فکر کے اعتبار سے اس قدر کمزور ہوں کہ ان میں اور دیگر مذاہب کے لوگوں میں کوئی فرق نہ ہو۔ (۳۷)

ولا نطبع الكافرين والمنافقين کے حوالے سے عصر حاضر میں یہ بات بھی بڑی توجہ طلب ہے کہ مسلمانوں نے مغربی فکر سے مرعوب ہو کر باقاعدہ منہوبے کے تحت اسلام کی مسلمہ اقدار خصوصاً عورت کے حقوق کے حوالے سے ایسی توضیحات اور تاویلات کرنا شروع کر دی ہیں کہ ان توضیحات کے نتیجے میں اسلام کی بنیادی اقدار کی شکل بگاڑ کر مغربی اقدار کے ساتھ پیوند کاری کرنے کی کوششیں ہوئے گی ہیں۔ مسلمانوں نے مغربی فکر سے

مرعوب ہو کر ایسی تشریحات کر دی ہیں کہ عنوان اور الفاظ وہی ہوں جو اسلام نے استعمال کئے ہیں لیکن معمولی تبدیلی کے ساتھ اسلام اور غیر اسلام کو غلط ملط کر کے ایسی عملی شکل پیدا کر دی جائے کہ اسلامی اقدار کی روح ختم ہو جائے اور راس میں مغربی فکر نمایاں ہو جائے۔ قرآن مجید نے اسی کیفیت کا ذکر اس طرح کیا ہے: نَوَّبَ مِنْهُمْ لِفَرِيقًا يَلُونَ أَلْسِنَتَهُمْ بِالْكِتَبِ لِتَحْسِبُوهُ مِنَ الْكِتَبِ وَمَا هُوَ مِنَ الْكِتَبِ وَيَقُولُونَ هُوَ مِنْ عِنْدِ اللَّهِ وَمَا هُوَ مِنْ عِنْدِ اللَّهِ وَيَقُولُونَ عَلَى اللَّهِ الْكَذِبُ وَهُمْ يَعْلَمُونَ۔ (۳۸) یقیناً ان میں ایک ایسا گروہ بھی ہے جو کتاب پڑھتے ہوئے اپنی زبان کو چکر دے کر بات کرتا ہے تاکہ وہ ایسے مفاسد پیدا کر لے کہ تم اسے کتاب ہی کی عبارت خیال کرو حالانکہ وہ بات کتاب میں سے نہیں ہوتی۔ یہ لوگ جان بوجھ کر اللہ کے بارے میں جھوٹ بولتے ہیں یعنی جوبات اللہ نے نہیں کہی اسے اللہ کی جانب منسوب کرتے ہیں۔

ولا تطع الكافرین والمنافقين۔ ”آپ کافروں اور منافقین کی بات کی پیروی نہ کریں“۔ کافروں کی پیروی کا ایک مفہوم یہ ہے کہ مخالفین کی یہ حکمت عملی رہی ہے کہ وہ حق والوں کو ان کے مشن سے ہٹانے اور انہیں ادھر ادھر کے کاموں میں الجھانے کیلئے غیر ضروری اور غیر متعلق ضمنی بحثوں میں الجھادیتے ہیں تاکہ دعوت اور اعلاء کلمۃ اللہ کے کام سے مسلمانوں کی توجہ ہٹ جائے اور وہ اصل کام کی تکمیل نہ کرنے پائیں۔ ان کے مالی، فکری و قومی اور افرادی وسائلِ محض الجھاؤ اور بے مقصد بحثوں میں کھپ جائیں۔ یہ بات خصوصاً آج کے ذر کیلئے بڑی اہمیت کی حامل ہے کہ مستشرقین نے مسلمانوں کو کن کن ضمنی موضوعات میں الجھادیا ہے اور ان کے وسائل کا بہت بڑا حصہ دعوت دین، اجتہاد اور فلاح انسانیت میں صرف ہونے کی بجائے محض مستشرقین کے بے بنیاد اعتراضات کے جوابات میں صرف ہوا ہے۔ مسلمانوں کا اصل کام دعوت دین اور دنیا کو پیش آنے والے مسائل کے حل کیلئے اجتہاد کر کے اسلام کے بارے میں ہر دور میں یہ ثابت کرنا ہے کہ اسلام ان کے مسائل کا حل پیش کرتا ہے۔ اگر دعوت دین اور اجتہاد کا کام رک گیا تو گویا مخالفین حق کا مقصد پورا ہو گیا۔ اس لئے مکالمہ میں المذاہب میں مکمل طور پر چوکنا اور مستعد ہو کر کام کرنا ہوگا۔ مسلمانوں کو اپنی فکری Intellectual اصلاحیتوں کو منظم اور ان کی سست کو درست رکھنا ہوگا۔ جس طریقے سے ایک ڈائریور چوکنا ہو کر بیٹھتا ہے۔ چاروں اطراف اس کی نگاہ میں ہوتی ہیں اسی طرح مسلمانوں کو بھی اپنی سست کا ہر لمحہ خیال رکھنا ہوگا کہ مخالفین کہیں ہمیں غلط اور غیر ضروری بحثوں میں الجھا کر ہمیں اصل کام سے دور تو نہیں لے جا رہے۔ سورہ البقرۃ کی آیت فابعفووا اصحابو (۳۹) کے تحت مولا نا مودودی لکھتے ہیں کہ ان کے عفاد اور حسد کو کیکر مشتعل نہ ہوں، ان سے بخشیں نہ کریں، مناظرے نہ کریں۔ جھگڑوں میں اپنا قیمتی وقت ضائع نہ کریں، صبر کے ساتھ دیکھتے رہو کہ اللہ کیا کرتا ہے۔ فضولیات میں اپنی صلاحیت صرف کرنے کے بجائے اللہ

کے ذکر اور بھلائی کے کاموں میں انہیں صرف کرو۔ (۲۰) سورۃ القصص میں فرمایا گیا ہے: وَلَا يَصُدُّنَّكَ عَنِ الْإِيمَانِ  
اللَّهُ أَعْلَمُ بِمَا تَعْمَلُونَ إِذْ أَنْزَلْتَ إِلَيْكَ وَآذَعْتَ إِلَيْكَ وَلَا تَكُونُنَّ مِنَ الْمُشْرِكِينَ۔ (۲۱) کہ آپ اس بات کا خیال رکھیں کہ یہ  
کفار آپ کو ان بے مقصد اور بے بنیاد کاموں میں الجھا کر دین کی تبلیغ سے روئے کا سبب نہ بن جائیں، آپ اپنا کام  
کرتے رہیں۔

قرآن مجید نے یہود کے بارے میں بتلا دیا ہے کہ ولن ترضی عنک اليهود ولا النصاریٰ حتیٰ تبع  
ملتهم۔ (۲۲) یہود اور نصاریٰ آپ سے ہرگز راضی نہ ہوں گے جب تک کہ آپ اپنے آپ کو ان کے مذہب  
کے تابع نہ کر لیں اس آیت کے تحت مولانا اصلحی لکھتے ہیں کہ ان لوگوں کے سامنے مسئلہ حق کی وضاحت اور دلائل  
کا نہیں بلکہ یہ اپنے اپنے طریقے پر جئے ہوئے ہیں۔ انہیں جواب دے دو۔ قل إِنَّ هُدًى اللَّهُ  
هُوَ الْهَدِیٌ۔ (۲۳) ہدایت وہی ہے جسے اللہ نے ہدایت کے طور پر نازل کیا ہے۔ گویا یہ لوگ آپ سے کہتے ہیں کہ تم  
اپنا مذہب چھوڑ کر ہمارا مذہب اختیار کرو کیونکہ یہ عافیت کا راستہ ہے لیکن اے مسلمانوں تم جان لو کہ ہدایت کا راستہ  
وہ نہیں جسے تمہارے دشمن رواہ ہدایت کہتے ہیں بلکہ ہدایت و عافیت کا راستہ وہ ہے جسے اللہ نے ہدایت کہا ہے۔

سورۃ البقرۃ کی آیت ولن ترضی عنک... (۲۴) کے ضمن میں تبیان القرآن میں لکھا ہے کہ یہود و نصاریٰ آپ  
سے ہرگز راضی نہیں ہوں گے جب تک کہ آپ ان کے تحریف شدہ دین کو اختیار نہ کر لیں اس کے بعد فرمایا کہ  
ہدایت وہی ہے جو آپ پر نازل کی گئی ہے۔ آپ یہود نصاریٰ کی پیروی ہرگز نہ کریں۔ یہ کافر اپنے طور پر آپ کو  
اس چیز سے بچانے کی کوشش کر رہے تھے جو ہم نے آپ پر وہی کی ہے تاکہ ان کے خیال کے مطابق آپ ہماری  
طرف غلط بات کی نسبت کریں۔ اور ان سے سازگاری پیدا کر لیں پچھا ان کی مان لیں اور پچھا اپنی منوالیں۔ اس آیت  
مبارکہ میں مکالمہ بین المذاہب کے حوالے سے یہ اصولی بات بتلائی گئی ہے کہ دین کے کسی حکم میں دوسروں کو راضی  
کرنے کیلئے کوئی تبدیلی کرنے کا اختیار کسی کو نہیں ہے۔ اگر بالفرض والحال ایسا ہو جاتا تو یہ آپ کو گاڑھا دوست بنا  
لیتے لیکن آپ اللہ کی تائید و نصرت سے ایسا ہرگز نہ کرنے والے تھے اور نہ ہی آپ نے ایسا کیا۔ اس حوالے سے  
مسلمانوں پر یہ بات واضح کر دی گئی ہے کہ ولئن اتبعت اهواه ہم بعد الذی جاءَكَ مِنَ الْعِلْمِ مَالِکٌ مِنَ اللَّهِ  
مِنْ وَلِيٍّ وَلَا نَصِيرٍ (۲۵) اگر تم ان کی خواہشات کی پیروی کرو گے بعد اس کے کہ اللہ کی طرف سے تمہارے پاس  
علم آچکا تو اللہ کی طرف سے تمہارا کوئی مدگار نہ ہو گا۔ اس کے ساتھ ہی سورۃ بنی اسرائیل کی آیت نمبر ۳۷ میں فرمایا  
کہ یہ لوگ تو اپنے طور پر پوری کوشش کرتے ہیں کہ اللہ کی طرف سے آپ پر جو اتارا گیا ہے آپ اس سے دور ہو  
جائیں اور اپنی طرف سے اس کے علاوہ کوئی اور چیز گھر لیں۔ اگر بالفرض ایسا ہو جاتا تو تب تو یہ لوگ آپ کو اپنا

دوست بنا لیتے لیکن ہم نے آپ کو ثابت قدم رکھا۔ سورۃ بنی اسرائیل کی آیت نمبر ۲۷ میں تعریض کے انداز سے بیان کیا گیا ہے کہ اگر نبی ایسا کریں کہ کافروں کو خوش کرنے کے لئے ان کے نقطہ نگاہ کی طرف میلان اور جھکاؤ پیدا کر لیں۔ جس کا کہ کوئی احتمال وامکان نہیں ہے، تو انہیں بھی سخت لفظوں سے ایسا کرنے سے روک دیا گیا ہے اس طرح تمام مسلمانوں کو نہایت سخت الفاظ سے کفار کے معاملے میں جھکاؤ پیدا کرنے سے منع کر دیا گیا ہے۔ اگر انہوں نے بالفرض ایسا کیا تو پھر اللہ تعالیٰ کی گرفت سے نفع نہیں سکیں گے۔ مولا ن عبدالماجد دریا آبادی نے اس سلسلہ میں لکھا ہے کہ یہود و نصاریٰ کی رضا طلبی کے لیے لازم ہے کہ آپ ان کا دین اختیار کر لیں۔ لیکن ان کا دین تو سراسر محرف ہے۔ اس لیے ان کی رضا طلبی کے لیے لازم ہے کہ آپ ایک محرف دین کو اختیار کر لیں۔

۲۔ اسلام رحمت خداوندی اور توفیق الہی سے مالا مال ہے۔ اس دین والوں کو باطل کی پیروی مناسب نہیں ہے۔  
 ۳۔ جب آپ کے لیے باطل کی پیروی محال ہے تو ملت یہود و نصاریٰ کی پیروی جو خدا ایک زبغ (ٹیڑھاپن) اور باطل ہی پیروی ہے۔ اس کی پیروی بھی آپ کے لیے محال ہے۔ اس لیے ان باطل پرستوں کی رضاۓ حاصل کرنے کی کوشش آپ کے لیے مناسب نہیں۔ (۲۶)

قرآن نے دلوںکے انداز میں بتلا دیا ہے کہ فَمَنْ شَاءْ فَلِيُؤْ مِنْ وَمَنْ شَاءْ فَلِيَكْفُرْ۔ (۲۷) (جس کا جی چاہتا ہے مان لے جس کا جی نہیں چاہتا وہ نہ مانے) مگر کوئی یہ امید کسی بھی حال میں نہ رکھو کہ تمھیں راضی کرنے کیلئے اس دین میں کوئی ترمیم کی جائے گی خواہ وہ کیسی بھی معمولی تجدیلی کیوں نہ ہو۔ مولا نا مودودی لکھتے ہیں یہ اس مطالبے کا جواب ہے جو کفار کی جانب سے بار بار کیا جاتا تھا کہ ایسی بھی کیا ضد ہے کہ ہم تمھاری بات مکمل طور پر مان لیں۔ آخر آپ بھی ہمارے آبائی دین کے عقائد اور رسم و رواج کی کچھ تو رعایت کریں۔ آپ کچھ تو ہماری بھی مان لیں۔ کچھ آپ ہماری مان لیں کچھ ہم آپ کی مان لیتے ہیں۔ اس پر سمجھوتا ہو سکتا ہے اور قوم پھوٹ سے نفع سکتی ہے۔ سورۃ یونس کی آیت نمبر ۱۵ میں بھی اسی طرح کی بات بیان ہوئی ہے کہ وَإِذَا تُنْلِيَ عَلَيْهِمْ أَيَّاتُنَا بَيْتُ قَالَ الَّذِينَ لَا يَرْجُونَ لِقَاءَنَا أَتَتِ بِقُرْآنٍ غَيْرِ هَذَا أَوْ بَدْلًا قُلْ مَا يَكُونُ لِيَ أَنْ أَبْدَلَهُ مِنْ تِلْقَائِنَفْسِي إِنْ أَتَيْعُ إِلَّا مَا يُؤْخِذُ إِلَيَّ إِنِّي أَخَافُ إِنْ عَصَيْتُ رَبِّي عَذَابَ يَوْمٍ عَظِيمٍ۔ (۲۸)

”اور جب اُن کو ہماری آئیں پڑھ کر سُنائی جاتی ہیں تو جن لوگوں کو ہم سے ملنے کی امید نہیں وہ کہتے ہیں کہ (یا تو) اس کے سوا کوئی اور قرآن (بنا) لا اؤ یا اسکو بدل دو۔ آپ کہہ دیجیے کہ مجھ کو اختیار نہیں ہے کہ اسے اپنی طرف سے بدل دوں۔ میں تو اسی حکم کا تابع ہوں جو میری طرف آتا ہے۔ اگر میں اپنے پروردگار کی نافرمانی کروں تو مجھے بڑے (سخت) دن کے عذاب سے خوف آتا ہے۔“

وَدَّتْ طَائِفَةٌ مِّنْ أَهْلِ الْكِتَبِ لَوْ يُضْلُلُنَاكُمْ وَمَا يُضْلُلُنَّ إِلَّا أَنفُسُهُمْ وَمَا يَشْعُرُونَ۔ (۳۹)

”(اے اہل اسلام!) اہل کتاب میں سے بعض اس بات کی خواہش رکھتے ہیں کہ تمہیں گمراہ کر دیں مگر یہ تم کو کیا گراہ کریں گے) اپنے آپ کو ہی گمراہ کر رہے ہیں اور نہیں جانتے۔“

مسلمانوں کو دین سے محرف کرنے کی کوشش:

مسلمانوں سے کفار کے رویے کے بارے میں قرآن نے جگہ جگہ خبردار کیا ہے کہ وہ ان کے بارے میں اپنے دلوں میں کیا منفی توقعات چھپائے ہوئے ہیں۔ مندرجہ ذیل آیت مبارکہ مسلمانوں کے بارے میں مستشر قین کے رویے کو بیان کرتی ہے: **أَنَّمَا تُرِيدُونَ أَنْ تَسْتَأْلُوا رَسُولَنَا كَمَا سُئَلَ مُوسَى مِنْ قَبْلُ وَ مَنْ يَبْتَدِئِ الْكُفَّارَ بِالإِيمَانِ فَقَدْ ضَلَّ سَوَاءَ السَّيْلُ۔ وَدَّ كَثِيرٌ مِّنْ أَهْلِ الْكِتَبِ لَوْ يُرِدُّنَّكُمْ مِّنْ بَعْدِ إِيمَانِكُمْ كُفَّارًا حَسَدًا مِّنْ عِنْدِ أَنفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ فَاعْفُوْا وَاصْفَحُوْا حَتَّىٰ يَأْتِيَ اللَّهُ عَلَىٰ كُلِّ شَيْءٍ قَدِيرٌ۔ (۵۰)** ”کیا تم اپنے رسول سے یہی پوچھنا چاہتے ہو جو اس سے پہلے موئی علیہ السلام سے پوچھا گیا تھا۔ (یاد رکھو) ایمان کو کفر سے بدلنے والا سیدھی راہ سے بھٹک جاتا ہے۔ ان اہل کتاب کے اکثر لوگ باوجود حق واضح ہو جانے کے محض حسد و بعض کی بنا پر تمہیں بھی ایمان سے ہٹا دینا چاہتے ہیں، تم معاف کرو اور درگز رکرو یہاں تک کہ اللہ تعالیٰ اپنا حکم لائے۔ یقیناً اللہ تعالیٰ ہر چیز پر قدرت رکھتا ہے۔“

مولانا امین احسن اصلاحی لکھتے ہیں کہ سوال کا معنی اگرچہ مائلنا۔ درخواست کرنا، مطالبة کرنا اور پوچھنا ہوتا ہے لیکن سوال بعض صورتوں میں اعتراض اور استہزا کے طور پر بھی کیا جاتا ہے۔ اس صورت میں آیت کا معنی یہ ہو گا کہ کیا تم چاہتے ہو کہ اپنے رسول سے اس طرح کے سوال کرو جن کا مقصد اس کے احکام و فرمانیں پر اعتراضات کرنا اور اس کے احکامات کا نماق اڑانا ہو اور اعتراضات و استہزا پر مبنی ان سوالات کا مقصد یہ ہو کہ بجائے اس کے کہ لوگ نبی کی باتوں پر ایمان لا میں تم ان سوالات کے ذریعے لوگوں کے دلوں میں نبی کی بات کے بارے میں انحراف اور انکار کا رویہ پیدا کرو۔ بجائے اس کے کہ لوگ نبی کی بات پر ایمان لا میں، تمہارے اس اعتراض اور استہزا سے آلوہ سوال کی وجہ سے ان میں انحراف و انکار اور نبی کی بات کا نماق اڑانے کا رجحان پیدا ہو۔ اس آیت کو یہ میں اس رویے کو ایمان کو کفر سے بدل دینا قرار دیا گیا ہے۔ (۵۱) اس طرح کی تشرع مولانا عبدالماجد دریا آبادی نے بھی کی ہے۔ (۵۲) اس آیت مبارکہ میں ہمارے موضوع بحث کے حوالے سے نقطہ ملتا ہے کہ دور حاضر کے غالغین اسلام کے بارے میں رویے کا مقصد اور ہدف یہ ہے کہ مسلمانوں میں ان کے دین سے انحراف کیلئے فضایدا کی جائے۔ دین کا نماق اڑا کر اس کی تدریز و منزلت ان کے دلوں سے کم کی جائے۔ مولانا امین احسن

اصلوی کے خیال میں اس آیت کا مفہوم یہ نکلتا ہے کہ اسلامی احکام کے بارے میں مستشرقین کے اعتراضات سے مرعوب ہو کر تم دین کی ایسی تشریع و توضیح نہ کر لینا جس میں یہود کے نقطہ نگاہ سے متاثر ہونا پایا جائے اور اسلام کی ایسی تشریع نہ کرنے لگ جانا جس میں اسلامی روح کو قائم رکھنے کی چند اس پرواہ نہ کی جائے۔ (۵۳)

اسلام اور مسلمانوں کے بارے میں غیر مسلموں کا روایہ عہد نبوی کے کفار سے کمل مماثل ہے اس لیے ہمیں منافقین کے طرزِ عمل کے جواب میں وہی طرزِ عمل اختیار کرنا ہو گا جو قرآن مجید نے بتالیا ہے، اور جس پر نبی کریم ﷺ پیرا ہوئے۔

آج کے معاندین اسلام نے نبی کریم صلیم کی ذات گرامی اور قرآن کے بارے میں بے بنیاد اعتراضات کے انبار لگا دیئے ہیں۔ سورۃ البقرۃ کی آیات ۱۰۸، ۱۰۹، ۱۱۰ ان لوگوں کے اسی رویے کی نشاندہی کر رہی ہیں۔ ان آیات میں یہ تسمیہ کی گئی ہے کہ یہود کی یہ تمام سرگرمیاں صرف اس غرض سے ہیں کہ تھیں ایمان سے ہٹا کر پھر کفر کی طرف پلٹا دیں۔ ان کی یہ سرگرمیاں وہیں اسلام کے بارے میں کسی غلط فہمی کے طور پر نہیں ہیں اور نہ ہی وہ کسی غلط فہمی کا ازالہ چاہتے ہیں بلکہ یہ حسد سے بھرے ہوئے ہیں۔ وہ یہ حسد اپنے نفس کی تحریک پر کرتے ہیں ان پر اسلام کا برحق مذہب ہونا واضح ہو چکا ہے، فرمایا: "الَّذِينَ أَتَيْهُمُ الْكِتَابَ يَغْرِبُونَ كَمَا يَغْرِبُونَ أَبْنَاءُهُمْ وَأَنَّ فَرِيقًا مِنْهُمْ لَيَكُنُمُونَ الْحَقَّ وَهُمْ يَعْلَمُونَ۔" (۵۲) وہ لوگ جنہیں کتاب دی گئی وہ اس کبیر حق ہونے کو اس طرح پہچانتے ہیں جس طرح کہ وہ اپنی اولاد کو پہچانتے ہیں۔ (اس کے باوجود ذہنی) ان میں سے ایک گروہ حق کو چھپاتا ہے۔"

سورۃ البقرۃ کی آیت نمبر ۱۰۹ وَ زَكَرَىٰ كَثِيرٌ مِنْ أَهْلِ الْكِتَابِ لَوْ يَرُدُّونَكُمْ مِنْ بَعْدِ إِيمَانِكُمْ كُفَّارًا حَسَدًا مِنْ عِنْدِ أَنفُسِهِمْ مِنْ بَعْدِ مَا تَبَيَّنَ لَهُمُ الْحَقُّ۔ کے ضمن میں مفسرین لکھتے ہیں کہ جگہ احمد میں مسلمان شہید ہوئے تو یہود نے یہ پروپیگنڈا کرنا شروع کر دیا کہ دیکھو اگر اسلام سچا مذہب ہوتا تو اللہ مسلمانوں کی مدد کرتا۔ ان کے اس طرزِ عمل کے حوالے سے مسلمانوں کو یہ ہدایت دی گئی ہے کہ وہ ان کی ایسی باتوں پر کان نہ دھریں بلکہ فرمایا فاعفووا واصفحوا یعنی ان کی باتوں کو نظر انداز کر دیں۔

استقامت اختیار کرنے کا حکم:

قرآن نے جگہ احزاب کے موقع کا نقشہ سورۃ الاحزاب کی آیات ۲۲، ۲۳ میں پیش کر کے واضح کر دیا کہ مشکل حالات میں ایک پر سکون زندگی کے خواب میں یہود اور منافقین کے ساتھ دوستی قائم کرنے کے بجائے آزمائش اور مشکلات میں دین پر استقامت اختیار کرو اور مومنوں والا انداز اختیار کرو جن کے بارے

میں سورۃ الاحزاب میں بیان کیا گیا کہ وہ ایسی مشکلات میں بھلا کیے گئے کہ ان کے کلچے منہ کو آنے لگے اور وہ سخت طور پر ہلا دیے گئے، لیکن موننوں کے بارے میں الاحزاب کی آیت نمبر ۲۳ میں فرمایا کہ وَمَا بَدَّ لَوَا تَبْدِيلًا یعنی ان لوگوں کے پائے ثابت میں بال ابر بھی فرق نہیں آیا۔ اسی سورت کی آیت نمبر ۳۹ میں فرمایا کہ حق اور باطل کی نکاش میں اگر مسلمان صرف اللہ ہی سے ڈرتے رہیں گے اور غیروں سے مرعوب و خائف نہیں ہوں گے تو غلبہ انہی کا ہو گا اور غلبے کی اس یقین دہانی کے بارے میں فرمایا: وَكَانَ أَمْرُ اللَّهِ قَدْرًا مَقْدُورًا، یعنی جس چیز کو اللہ نے مقدر و لازم کر رکھا ہے وہ من و عن وقوع پذیر ہو کے رہے گی۔ قرآن نے مسلمانوں پر تصویر کے دونوں رخ واضح کردئے ہیں کہ کفار کے ہم نوانہ بننے کی صورت میں اللہ کی نصرت ان کے ساتھ ہو گی لیکن اگر وہ دوسروں کی باتوں اور خواہشوں پر عمل پیرا ہو جائیں گے تو پھر اللہ بھی بڑے غیرت والے ہیں۔

عزیمت اور اسوہ ابراہیمی:

دیگر مذاہب کے حوالے سے اسلام کا نقطہ نگاہ جارحانہ نہیں ہے تاہم وہ دین کے بنیادی اصولوں پر استقامت اور عزیمت کی تعلیم دیتا ہے۔ سورۃ المحتہنة میں بہت سی اصولی باتیں بیان کی گئی ہیں۔ آیت نمبر ۶ میں حضرت ابراہیم علیہ السلام کی مثال پیش کی گئی ہے کہ کس طرح انہوں نے اپنے علاقے کے لوگوں کے عقائد کی پرواہ کئے بغیر بہت وجرأت، عزم و استقلال اور عزیمت کا مظاہرہ کرتے ہوئے تو حید کا نعرہ بلند کیا۔ دلائل کے ساتھ تو حید لوگوں کے دلوں میں بٹھائی، اللہ پر مکمل طور پر توکل کیا۔ موننوں کو بھی دین کے اظہار کے سلسلے میں اپنے معاشرے اور ماحول سے مرعوب ہوئے بغیر کلمہ حق بلند کرنا چاہیے۔ حضرت ابراہیم نے مشرکانہ ماحول سے اظہار ناپسندیدگی کیا اور معاشرے پر مسلط طاغوتی فکر سے کہہ دیا کہ إِنَّا بُرُّهُمْ وَمِنْكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا بِأَنْكُمْ... (۵۵) ہم تم سے اور جن کی عبادت تم اللہ کے علاوہ کرتے ہو ان سب سے بالکل بیزار ہیں ہم تمہارے عقائد کے مغکر ہیں جب تک کہ تم اللہ کی وحدانیت پر ایمان نہ لے آؤ۔ اور پھر یہ بھی فرمادیا کہ رَبَّنَا عَلَيْكَ تَوَكَّلْنَا وَإِلَيْكَ أَنْبَأْنَا وَإِلَيْكَ الْمَصِيرُ۔ (۵۶) ”اے ہمارے رب ہم نے تجھ پر توکل کیا اور آپ ہی کی طرف رجوع کرتے ہیں اور آپ ہی کی طرف لوٹ کر جانا ہے۔“

حضرت ابراہیم کے عزم کے حوالے سے سورہ انخل کی آیت نمبر ۱۲۰ میں فرمایا گیا ابراہیم تو تنہا ایک امت کی مانند تھے انہوں نے اکیلے شرک کے معاملے میں قوم کا مقابلہ کیا۔ حضرت ابراہیم کے اسی استقلال کے سلے میں اللہ نے انہیں اعزازات سے نوازا اور فرمایا ”ہم نے ابراہیم کو جن لیا اور انہیں ہدایت کی راہ پر چلایا انہیں جد الانسیاء کا اعزاز ملا۔ گویا اللہ کے دین پر قائم رہتے ہوئے کسی دور کے بے دینی کے رجحانات کا مقابلہ کرنا اسوہ

اب رہنگی ہے اور یہی روایہ اللہ کی طرف سے انعامات کا سبب ہے۔ اس جگہ یہ بات قابل توجہ ہے کہ باطل کی ختنووی کیلئے اپنے نقطہ نگاہ کی ایسی ناروا اشريع و تعمیر کرنے سے شدت کے ساتھ منع کیا گیا ہے جن سے دین کی روح محروم ہو جائے تو دوسرا جانب کسی کی مخالفت کا خوف دل میں نہ رکھنا اور استقامت و عزیمت پر قائم رہنا۔  
دعوت دین میں معدودت خواہانہ انداز کی ممانعت:

اسلام کے خلاف پروپیگنڈہ اور اعتراضات سے مرعوب ہو کر معدودت خواہانہ انداز اختیار کرنے سے روکتے ہوئے قرآن نے بڑا تنہی اور سخت قسم کا پیروی اختیار کیا ہے۔ سورہ المائدہ کی آیات نمبر ۵۲ تا ۵۵ میں مکالمہ میں المذاہب کے حوالے سے جو بڑی بنیادی باتیں بیان کی گئی ہیں ان میں ایک بات یہ ہے کہ ””مُؤْمِنٌ هُی مُؤْمِنُوں کے دوست ہوتے ہیں“۔ آیت نمبر ۵۵ میں فرمایا ””اَيْمَانُ وَالْوَقْمُ يَهُودُ وَنَصَارَىٰ كَوْ دُوْسْتُ نَهْ بَنَاوَ اَنْ مِنْ سَبْعِ بَعْضٍ بَعْضٍ كَوْ دُوْسْتُ ہوتے ہیں““گویا یہ تمہارے دوست نہیں ہو سکتے۔ اسی بات کا ذکر سورہ التوبہ کی آیت نمبر ۷۶ میں بھی ہوا ہے فرمایا المؤمنون والمؤمنات بعضهم أولیاء بعض... اس کے برعکس اسی سورت کی آیت نمبر ۷۷ میں فرمایا منافقون ہی کے ساتھی ہوتے ہیں، یعنی غیر موسیٰ، موسیٰ کے دوست اور خیر خواہ نہیں ہو سکتے۔ اگر تم سمجھتے ہو کہ غیر موسیٰ بھی تمہارے دوست ہو سکتے ہیں تو یہ تمہاری خام خیالی ہے۔

سورہ المائدہ میں فرمایا: يَا أَيُّهَا الَّذِينَ آتَنَا مَنْ يَرْتَدُّ مِنْكُمْ عَنِ دِينِهِ فَسَوْفَ يَأْتِيَ اللَّهُ بِقَوْمٍ يُجْبِهُمْ وَيُجْبِوْنَهُ

اذلِّةٌ عَلَى الْمُؤْمِنِينَ أَعِزَّةٌ عَلَى الْكُفَّارِ إِنَّ الْكُفَّارِ فِي سَيِّئِ الْأَيَمْ (۵۷)

(”اے ایمان والو اگر تم دین سے پھر جاؤ تو اللہ تعالیٰ بہت جلد ایسی قوم لائے گا جو اللہ کو محبوب ہو گی اور وہ بھی اللہ سے محبت رکھتی ہو گی وہ مسلمانوں کے لئے تو نرم دل ہوں گے اور کفار کے معاملے میں سخت ہوں گے۔ اللہ کی راہ میں جہاد کریں گے اور کسی ملامت کرنے والے کی ملامت کی پرواہ بھی نہیں کریں گے“)۔ اسی بات کو اس طرح بھی بیان کیا گیا کہ وَإِن تَنَوَّلُو اَيْسَتَبَدِلُ قَوْمًا غَيْرَكُمْ.. (۵۸) اگر تم اس کے دین سے پھر جاؤ تو وہ تمہاری جگہ اور لوگوں کو لے آئے جو تم جیسے نہیں ہوں گے۔

سورہ النساء میں فرمایا: إِنَّ يَشَاءُ يُذْهِبُكُمْ أَيُّهَا النَّاسُ وَيَأْتِ بِآخَرِينَ (۵۹) اگر اللہ چاہے تو اے لوگو! وہ تم سب کو لے جائے اور دوسروں کے لے آئے۔ سورہ الرعد میں فرمایا: وَيَأْتِ بِخَلْقٍ جَدِيدٍ (۶۰) اگر وہ چاہے تو تم سب کو فنا کر دے اور نئی مخلوق لے آئے۔

گویا اگر تم دین سے اخراج کر جاؤ گے تو اللہ تعالیٰ ایسے لوگوں کو مستکن کریں گے جو دین پیش کرنے کے معاملے میں کسی طرح کی لپٹی نہیں کریں گے بلکہ دین پر ہر حال میں قائم رہیں گے۔ اسی بات کو قرآن نے صحابہ

کرام کی صفت کی شکل میں یوں بھی بیان کیا ہے: أَشَدَّ أَهْلَكَ الْكُفَّارِ (۲۱) یعنی یہ لوگ دین کے دوستوں کے ساتھ تو زم ہوتے ہیں مگر وہ دین کے دشمنوں کے ساتھ سخت ہیں۔ اس بات کو یوں بھی بیان کیا جاسکتا ہے کہ اگر تم کسی مفاد کی خاطر یا کافروں سے مروع ہو کر دین سے پھر جاؤ گے یا کافروں کی خشنودی کی خاطر دین کو ایسی شکل دے دو گے کہ دین کی اصل روح محروم ہو جائے اور اس کی شکل بگز جائے تو اللہ تھماری جگہ ایسی قوم کو لے آئیں گے جو ہر حیثیت سے تم سے بہتر ہوگی۔ گویا کافروں کو خوش کرنے کے لئے دین کی مرعبانہ تشریع ایک عظیں جرم ہے۔ منداحمد میں روایت ہے رسول ﷺ نے فرمایا لوگوں کی بیبیت میں آکر حق گوئی سے باز نہ آ جانا۔ یاد رکھونہ کوئی موت کو قریب کر سکتا ہے نہ رزق کو دور کر سکتا ہے۔ منداحمد ہی کی روایت ہے حضور اکرم ﷺ نے فرمایا شریعت کے خلاف کوئی کام دیکھ کر یا سن کر اپنے آپ کو کمزور سمجھ کر خاموش نہ ہو جانا ورنہ اللہ کے ہاں اس کی باز پرس ہوگی۔ اس وقت انسان جواب دے گا کہ میں لوگوں کے ذر سے خاموش ہو گیا تھا۔ اس پر اللہ تعالیٰ جواب دیں گے کہ میرا حق زیادہ تھا کہ تم مجھ سے ڈرتے۔ اس سلسلے میں رسول ﷺ کا اسوہ موجود ہے کہ جب کفار مکہ نے حضور اکرم ﷺ کے ساتھ اس طرح کی سودے بازی کی کوشش کی تو حضور اکرم ﷺ نے یہ دعا کی: اللهم لا تکلني نفسي طرفة عین (اے اللہ مجھے ایک لمحہ کیلئے بھی میرے نفس کے پردنہ کرنا۔) (۲۲)

داعی حق صرف اللہ سے ڈرتے:

سورۃ المائدۃ کی آیت نمبر ۵۷ میں موننوں کی مطلوبہ خصوصیات میں یہ بات بھی بیان کی گئی ہے کہ وہ کسی ملامت کرنے والے کی ملامت سے گھبرا نہیں ہیں۔ سورۃ الاحزاب کی آیت ۳۹ میں اسی حوالے سے فرمایا گیا: وَيَخْشُونَهُ وَلَا يَخْشُونَ أَخْدَى إِلَّا اللَّهُ۔ (جو لوگ اللہ کا دین دوسروں کے سامنے پیش کرتے ہیں انہیں صرف اللہ ہی سے ڈرنا چاہیے۔ وہ ڈریں تو صرف اللہ سے ڈریں۔ کیونکہ اگر لوگوں کے خوف سے دین کی حقیقی تصویر پیش نہیں کی جائے گی اور سوچا جائے کہ اگر صحیح تصویر پیش کی تو لوگ Fundamentalist یا کوئی اور طعنہ دیں گے اور اسی سوچ کے تحت دین کی ایسی تعبیر کی جائے کہ لوگ خوش ہو جائیں۔

استقامت و عزیمت پر نصرت الہی کا وعدہ:

قرآن مجید نے دوسروں کے خوف سے مروع ہو کر دین کی مذہرات خواہا نہ تعبیر و تشریع کی بختنی سے ممانعت کی ہے اور دوسری طرف یہ بات بھی واشگاف لفظوں میں بیان کر دی ہے کہ اگر مسلمان اپنے دین پر قائم رہیں گے تو اللہ بھی ان کی مدد کرے گا۔ قرآن کی متعدد آیات اس سلسلے میں موجود ہیں کہ اگر مسلمان عزم و استقامت کی راہ اختیار کریں گے تو اللہ یقیناً موننوں کی مدد کریں گے۔ سورۃ الاحزاب کی ابتدائی آیات میں جہاں کافروں اور

مفائقوں کی بات نہ ماننے اور وہی پر عمل کرنے کا حکم دیا گیا تو ساتھ ہی فرمایا: و توکل علی اللہ و کفی باللہ و کیلا اور اللہ پر توکل کرو اور اللہ محافظ کے طور پر کافی ہے۔ اسی طرح سورۃ الاحزاب ہی میں آیت نمبر ۳۶ میں جہاں صرف اللہ ہی سے ڈرتے رہنے کا حکم دیا گیا ہے وہاں فرمایا: و کفی باللہ حسیباً آیت نمبر ۳۸ میں اسی بات کو اس انداز سے بیان کیا گیا کہ نبی ﷺ پر اللہ کی جانب سے جوبات لازم قرار دے دی گئی ہے اور جس کام کی انجام دی ہی کا حکم آپ کو دیا گیا ہے اس کی انجام دی ہی میں کوئی بھی آپ کو کوئی گزندہ نہیں پہنچ سکتا، اور اللہ تعالیٰ نے جو فیصلہ کیا ہوتا ہے وہ ہر حال میں وقوع پذیر ہو کر رہتا ہے۔ سورۃ المائدۃ کی آیت نمبر ۲۷ میں فرمایا: ”وَاللَّهُ يَعْصِمُكَ مِنَ النَّاسِ۔“ ”اللہ آپ کو (لوگوں کے متفق منصوبوں سے) بچا کر رکھے گا۔

سورۃ المجادلة کی آیت نمبر ۲۱ میں فرمایا: کتب اللہ لا غلبن انا ورسلى ان اللہ قوى عزیز اللہ نے یہ بات لازم کر دی ہے کہ وہ اور اس کا رسول بہر حال غالب آکر رہیں گے۔ اسی جگہ فرمایا: الائٰ حزب اللہ هم الغالبون خبردار ہو جاؤ کہ اللہ کا گروہ ہی غالب آکر رہے گا۔ دوسرا جگہ فرمایا: الائٰ حزب اللہ هم المفلحون اللہ کا گروہ ہی فلاح و کامیابی حاصل کرنے والا ہے۔ سورۃ الصڑقہ کی آیت ۱۷۲-۱۷۱ میں فرمایا: وَان جندنا لہم الغالبون ہمارے گروہ ہی غالب آنے والے ہیں۔ سورۃ الروم نمبر ۷۴ میں فرمایا: وَكان حفا علينا نصر المؤمنين يه بات ہم پر لازم ہے کہ ہم مونوں کی مدد کرتے ہیں۔ نیز فرمایا: إِنَّ الَّذِينَ قَاتَلُوا رَبِّنَا اللَّهَ ثُمَّ اسْتَقَامُوا تَنَزَّلَ عَلَيْهِمُ الْمَلَائِكَةُ أَلَا تَخَافُوا وَلَا تَحْزَنُوا وَلَا بَشِّرُوا بِالْجَنَّةِ الَّتِي كُنْتُمْ تُوعَدُونَ۔ (۲۳) ”جن لوگوں نے کہا کہ ہمارا پورو دگار خدا ہے پھر وہ (اس پر) قائم رہے ان پر فرشتے اتریں گے (اور کہیں گے) کہ نہ خوف کرو اور نہ غمنا ک ہو اور بہشت کی جس کا تم سے وعدہ کیا جاتا تھا خوشی مناؤ۔“

ضرورت صرف اس بات کی ہے کہ حق والوں کو اللہ کی ان خوش خبریوں کے سچا ہونے کا یقین ذہن میں بیٹھ جائے۔ مکالمہ بین المذاہب اپنے ظاہری معنوں میں بے شک ایک مستحسن عمل ہے لیکن مسلمانوں کو اس بات سے باخبر کر دیا گیا ہے کہ غردوں سے خیر سکالی پیدا کرتے کرتے کہیں ایسا نہ ہو کہ تم مصنوعی طور پر ان کے دینی احکام اور رسوم درواج کی اپنے دین کے احکام کے ساتھ مہا ماثلت اور قرب ظاہر و ثابت کرتے کرتے کہیں دین کے حقائق کی شکل مسخ کرنے نہ لگ جانا۔ یہ ایک نفسیاتی حقیقت ہے کہ جب دوسروں سے خیر سکالی پیدا کرنے کی کوشش کی جاتی ہے تو اس کا امکان ہو سکتا ہے کہ انسان اپنے موقف میں خواہ خواہ نزی دکھانے لگ جاتا ہے تا کہ کسی نہ کسی طور پر موافقتوں اور خیر سکالی کی فضایا پیدا ہو جائے۔ اس سلسلے میں ناروا اور تکلیف وہ تاویلات کے ذریعے اپنے موقف سے انحراف کے رستے ہموار کے جا رہے ہیں۔ ان تاویلات کا مقصد دوسروں کو راضی کرنا ہے جس کی مثال یہ ہی جاتی ہے کہ حضور نے صلح حدیبیہ میں محمد رسول ﷺ کے الفاظ کاٹ دئے تھے۔ محض دوسروں کو خوش کرنے کیلئے ذرائع ابلاغ کے ذریعے اسلام اور دیگر مذاہب کو پہلو یہ پہلو (side

by side) رکھ کر موازنہ کیا جا رہا ہے۔ اگر اس طرح کا مقابل موجود ہے اور ان مذاہب میں وہ سب کچھ موجود ہے جو اسلام میں ہے تو پھر تکمیل دین، کاملیت و جامیعتِ اسلام کے امتیازی و صفات کی کیا گنجائش باقی رہ جاتی ہے۔ دوسری طرف ہمارا نہیں بلکہ خود دیگر مذاہب والوں کا موقف بھی یہی ہے کہ ان مذاہب میں تحریف ہو چکی ہے تو کیا ان مذاہب کی تعلیمات کے حرف ہو چکنے کے بعد بھی ان کی تعلیمات کو اسلام کے پہلو بہ پہلو لا کر موازنہ کرنا یقیناً اسلام کے ساتھ زیادتی نہیں ہے؟ ایسا کرنا اسلام کے نادان دوست کا کردار ادا کرنا ہی ہے۔

قرآن مجید نے اس سلسلے میں سخت لفظوں میں منتبہ کر دیا ہے کہ اگر کچھ دینوی مفادات حاصل کرنے کیلئے تم دین کی ایسی تعبیر و تشریع کرنے لگو گے جس میں دین کی روح کو محو رکھ کیا گیا ہو تو تم قرآن کی اس آیت کے مصدق بن جاؤ گے: إِنَّ الَّذِينَ يَشْرُونَ بِعَهْدِ اللَّهِ وَآيَمَانِهِمْ ثَمَنًا فَلِيَلَا أُولَئِكَ لَا خَلَقَ اللَّهُمْ فِي الْأَخِرَةِ وَلَا يُكَلِّمُهُمُ اللَّهُ وَلَا يَنْتَظِرُ إِلَيْهِمْ يَوْمَ الْقِيَمَةِ وَلَا يُزَكِّيْهِمْ وَلَهُمْ عَذَابٌ أَلِيمٌ۔ (۶۳)

بے شک جو لوگ اللہ کے عہد یعنی اس کے احکام و فرمانیں اور اپنی قسموں کو تھوڑی قیمت پر بیچ ذاتے ہیں ان کیلئے آخرت میں کوئی حصہ نہیں اللہ تعالیٰ قیامت کے دن ان سے نہ توبات کرے گا نہ ان کی طرف نگاہ کرم کرے گا۔ نہ انہیں پاک کرے گا اور ان کیلئے در دن اک عذاب ہے۔

## حوالہ جات و حوالات

- (۱) آل عمران: ۱۰۳
- (۲) المائدۃ: ۵۱
- (۳) الحجۃ: ۱
- (۴) آل عمران: ۲۸
- (۵) النساء: ۱۳۹
- (۶) الحجۃ: ۸
- (۷) الفتاوی، پدر حسن، مولانا: امن فکری کی راہ میں دریش رکاوٹس، مقالہ مشمولہ مجلہ ترجمان دارالعلوم اکتوبر۔ ستمبر ۲۰۰۹، تنظیم اہنائے قدیم دارالعلوم دیوبند، نی دہلی، ص ۱۱۔ ۱۲
- (۸) السقار، منقذین محمود: الحوار مع أتباع الأديان مشروعيته وآدابه، رابطة العالم الإسلامي، ص ۲۵؛ القاسم، خالد بن عبدالله: الحوار مع أهل الكتاب أساسه ومناهجه في الكتاب والسنة، الرياض: دار المسلم للنشر والتوزيع، ۱۴۲۳ھ، ص ۱۱۲۔ ۱۳۳
- (۹) الحجۃ: ۱
- (۱۰) آل عمران: ۷۲
- (۱۱) آل عمران: ۷۵
- (۱۲) آل عمران: ۲۸
- (۱۳) آل عمران: ۱۱۸
- (۱۴) المجادلة: ۲۲
- (۱۵) الانعام: ۱۱۵، ۱۱۳
- (۱۶) آل عمران: ۹۹
- (۱۷) الانفال: ۱۱
- (۱۸) الحجۃ: ۸
- (۱۹) ابن رشام: السیرۃ النبویۃ، ۳۶۲/۱
- (۲۰) الطراوی، سليمان بن احمد: مجموع الصحیر، حدیث نمبر ۵۱۷، ج ۲/ص ۳۳
- (۲۱) الشوكانی، فتح القدری، ۵/۵۰۸
- (۲۲) ابن رشام، السیرۃ النبویۃ: ۲۸۳، ۲۸۴

- (۲۳) ايضاً
- (۲۴) شیعی معانی، سیرت النبی / ۱۳۳
- (۲۵) اسیوطی، جلال الدین: الدر المخور، ۸/۲۱ (ذیل سورۃ الاحزاب: ۱؛ ۲؛ ۳؛ الآلوی، محمود ابوالفضل: روح المعانی فی تفسیر القرآن العظیم واسع الشانی، بیروت: دار احیاء التراث العربي، ۱۳۳/۲۱)
- (۲۶) محمد شفیع، مفتی: معارف القرآن، کراچی: ادارۃ المعارف، ۷/۷، ۲۰۰۱ء
- (۲۷) انقلم: ۹
- (۲۸) تبیان القرآن نبی اسرائیل: ۷۳
- (۲۹) ابن کثیر: تفسیر القرآن العظیم، دار طبیعت للنشر والتوزیع، ۳/۲۵۹ (ذیل سورۃ الانعام: ۵۳)
- (۳۰) ابو الحسن علی ندوی، مولانا مسلم ممالک میں اسلامیت کی کشمکش، ص
- (۳۱) آل عمران: ۱۰۰
- (۳۲) الاحزاب: ۲۲، ۲۳
- (۳۳) الانعام: ۱۱۶
- (۳۴) الاحزاب: ۱
- (۳۵) محمد شفیع، مفتی: معارف القرآن، ۷/۸۰
- (۳۶) ايضاً، ۷/۸۱
- (۳۷) بخاری، سید شبیر، میکالے اور بر صغیر کا نظام تعلیم (اردو ترجمہ) لاہور: آئندہ ادب ۱۹۸۶ء، ص: ۳۵؛ عثمانی محمد تقی: چھار تعلیمی نظام، کراچی: مکتبہ دارالعلوم، ۱۳۱۵ھ، ص: ۷۶
- (۳۸) آل عمران: ۷۸
- (۳۹) البقرة: ۱۰۹
- (۴۰) تفہیم القرآن، جلد اول، صفحہ ۱۰۳
- (۴۱) القصص: ۸۷
- (۴۲) البقرة: ۱۲۰
- (۴۳) ايضاً
- (۴۴) ايضاً
- (۴۵) ايضاً
- (۴۶) عبدالماجد دریا آبادی، تفسیر ماجدی، ۱/۲۳۳

- (۲۷) الکھف: ۲۹
- (۲۸) یونس: ۱۵
- (۲۹) آل عمران: ۷۹
- (۳۰) البقرۃ: ۱۰۸-۱۰۹
- (۳۱) اصلاحی، امین حسن: تدبیر قرآن، لاہور: فاران فاؤنڈیشن، ۱۹۹۳ء، ۲۹۷-۲۰۶
- (۳۲) دریابادی، عبدالماجد: تفسیر ماجدی، کراچی: مجلس نشریات اسلام، ۱۹۹۸ء، ۲۱۶/۱
- (۳۳) اصلاحی، حوالہ مذکور
- (۳۴) البقرۃ: ۱۱۶
- (۳۵) الحجۃ: ۳
- (۳۶) الحجۃ: ۳
- (۳۷) المسدۃ: ۵۳
- (۳۸) سورۃ محمد: ۳۸
- (۳۹) النساء: ۱۳۳
- (۴۰) الرعد: ۱۹
- (۴۱) سورۃ الحجۃ: ۲۹
- (۴۲) القرطبی، ابو عبد اللہ محمد بن احمد: الجامع لآحادیث حکام القرآن، دار عالم الکتب، الریاض، ۱۳۲۳ھ، ۱۰۰/۳۰۰
- (۴۳) سورۃ فصلت: ۳۰
- (۴۴) آل عمران: ۷۷



